

DECEMBER 2007

فائزہ اور مدحت شاہ کی نئی کتاب سہ ماہی

عید الفصح

[www.thebooks4free.blogspot.com](http://www.thebooks4free.blogspot.com)


عید الفصح مبارک

# قصہ صبر

لے سے برآمدے کے آخری سرے پر بڑا -  
 بے ہنگم سا بچن تھا۔  
 وہ اوپری منزل سے نیچے اترتا تو سیدھا چلتا ہوا اسی  
 کے دروازے پر آکر رک۔  
 اونچی چھت والا، کھلا کھلا سا بچن، جہاں اگر بالکل  
 ایک طرف، دیوار کے ساتھ لگے چولہے اور دوسرا  
 متعلقہ سامان دکھائی نہیں دے رہا ہوتا تو وہ اسے بڑی  
 اہل کے گھر کا کوئی عام سا کمروہی سمجھتا، جہاں بہت  
 سارے لوگ محض اتفاقاً جمع ہو بیٹھے ہوں۔  
 اپنی دیوار کے ساتھ بچے تخت پر سر جوڑ کر بیٹھی  
 خواتین چھوٹی سی کافی ٹیبل پر بیٹھے حضرات اور سلیب  
 کے ساتھ کھڑی کچھ اور خواتین۔ ایک نظر میں ہی اس  
 نے اس سارے منظر کو تفصیل سے دیکھنا چاہا۔  
 مگر ابھی بہت کچھ اور تھا۔

## مکمل ناول







”اوئے ایاز! اندر آؤنا۔ وہاں دروازے میں کیوں کھڑے ہو؟“

آلیٹ کے لیے اندر بھٹکتی ہوئی شنو آپا کی نگاہ اس بڑی تو انہوں نے اسے وہیں سے ہٹا دیا۔

”تو بھٹکتے ہوئے اندر چلا آیا۔“

چاروں طرف بچے شور میں چند لمحوں کے لیے خلل سا رہا۔ اپنی اپنی مصروفیت ترک کر کے سب ہی نے اس نووارد کا جائزہ لیا اور پھر گفتگو کا ایک نیا عنوان کھل گیا۔

”آپ کی تعریف؟“

”اتنی صبح کہاں سے تعریف آئی ہے؟“

”پہلے تو کبھی دیکھا نہیں۔“ وغیرہ وغیرہ۔

سوالات کی بوچھاڑ میں وہ اچھا خاصا بھیگ چکا تھا اور ستم یہ کہ اس کا جواب سننے کے لیے ان میں سے کوئی بھی اسے موقع دینے کے لیے تیار نہیں تھا۔

وہ سب ہی بے تحاشا بولتے تھے۔

اور ان لوگوں کے ساتھ اسے ایسے ہی رہنا تھا جیسے بیس دانٹوں کے درمیان زبان۔ بے بس سی نگاہوں سے وہ سامنے کھڑی شنو آپا کو دیکھ رہا تھا جو اپنے طور پر ایک ٹھیک ٹھاک ساسپنس پیدا کر کے فخریہ طور پر مسکراتی تھیں۔

تب ہی بڑی ممانی نے پہلی بو جھ ہی لی۔

”آمنہ کا پردہ بیٹا ہے، کل رات آنے والے تھے ناتم تو۔“

اپنے درست اندازے پر ان کا گوار رنگ خوشی سے سرخ ہو رہا تھا۔ ”وہاں کیوں کھڑے ہو؟“ ادھر میرے پاس آکر بیٹھو۔ یہاں۔“

وہ ان کے حکم پر بے ساختہ کھینچا چلا گیا اور اسی سال خورہ تخت کے کنارے پر جا بیٹھا۔

”بچپن میں دیکھا تھا نہیں بالکل بدل گئے ہو۔ اتنے سے گولے کر آئی تھی آمنہ۔“

انہوں نے تخت کے لیول سے ذرا ہی اوپر ہاتھ کا

اشارہ کرتے ہوئے ایاز کا سابقہ سائز بتایا۔

”ذرا جو اس غریب کو بچپن کا سانس لینے دیتے، ہر وقت بیمار، ہر وقت کارونا، جل جل کر رنگ بھی اس وقت تو سیاہ ہو رہا تھا اب تو کافی اچھا رنگ نکال لیا۔ تم نے۔“

اس کے سر پر ہاتھ پھیرتے ہوئے انہوں نے بڑے سپاس نامہ پیش کیا، وہ خاصا شرمندہ کرنے والا تھا۔ دلی دلی سی ہنسی کی آوازیں اس نے خود بھی صاف سنی تھیں۔

”رنگ تو بدل گیا مگر باقی عادتوں کا پتا نہیں بدلیں ہمیں۔“ کسی نے بہت ہنس کر کہا بھی۔

”اچھا، بد تمیزی نہیں۔“ بڑی ممانی نے اس سارے گروپ کو تنہی ہی نگاہوں سے دیکھا جن کے ہاتھ میں اس کا مذاق اڑانے کا اختیار انہوں نے خود اٹھا۔

”تھوڑے سے شرارتی ہیں مگر دل کے بہت اچھے ہیں یہ سب۔ ابھی تمہاری ان سے دوستی ہو جائے گی۔ پھر بہت اچھا لگے گا تمہیں۔“

انہوں نے شاید اسے تسلی دینے کے لیے کہا تھا، خاموش ہی رہا۔

اگلے بارہ ہفتے اسے یہاں گزارنے ہی تھے۔ بڑی اماں کے گھر نہ سہی، کسی ہوٹل یا ہاسٹل میں سہی۔

”میں بڑی ہوں اور یہ چھوٹی اور یہ۔“ انہوں نے حسب مراتب تعارف کرانا شروع کیا۔ حالانکہ وہ بھی بتائیں تب بھی وہ پہچان چکا تھا۔

بڑی ممانی، چھوٹی ممانی اور چھوٹی ممانی کی بہن آسلیا۔

پنجاب کے آخری سرے پر بے گاؤں میں زار گزارتے ہوئے اماں کا چاہے کسی اور بات پر بیکر چلا ہو مگر انہوں نے ننھیالی رشتوں کی پہچان است کر پائی تھی۔

بڑی اماں ان کی سگی خالہ تھیں اور یہ خینوں خواتین، ان کی جانے کن کن رشتوں سے بہنیں

کا کرتی تھیں۔ اپنا سارا تعلیمی دور ہاسٹل میں گزارتے ہوئے وہ بہتے دن کے لیے بھی گھر پر ہوا کرتا وہ اسے ان سب رشتہ داروں سے متعلق ذرا ذرا سی باتوں سے تفصیلاً آگاہ کرتی رہتیں جن سے محض فون یا برسوں بعد ملنے کا آثارہ کیا تھا۔

انہیں شاید ڈر تھا کہ تعلق کا یہ آخری پیرا بھی کیسے ان کے ہاتھ سے نہ چھوٹ جائے اور وہ محض ان کا دل رکھنے کے لیے سب کچھ دلچسپی سے سنے جاتا۔

مگر اس وقت یہ ساری سابقہ معلومات بڑی حد تک نار آمد ثابت ہو رہی تھیں۔

رات گئے جب وہ یہاں پہنچا تھا تو صرف شنو آیا اور سہیل بھائی سے ہی ملاقات ہوئی تھی۔

جملہ اہل خانہ کسی مندی کی تقریب میں گئے تھے۔ شنو تین دن سے یہ اطلاع دیتے ہوئے بڑی شرمندگی محسوس کی تھی۔

”اگر خبر ہوتی کہ تم آرہے ہو تو ضرور کچھ لوگ تو گھر کے ہی رہتے۔“

حالانکہ اسے کوئی ایسا خاص شوق بھی نہیں تھا۔ لیکن لگا کر وقت گزارنے کا سو اس نے تو دل میں شکر کا

لہر پڑھا تھا اور کھانے سے فارغ ہو کر اوپر کی منزل میں اپنے لیے مخصوص کیے جانے والے کمرے میں

باگ آرام سے سو گیا تھا۔ سہیل بھائی کی فیکٹری کی وین میں دیر رہی تھی۔

”میری موٹر بائیک گھر پر ہی ہوتی ہے سارا دن۔ تم یہ سے چابی لے لینا اور ویسے تو گاڑی لمبی ہے۔ چاہو

بہانے جانا۔“

کچن سے نکلنے سے پہلے انہوں نے اپنی بیوی کی ایک اشارہ کرتے ہوئے ایاز کو تاکید ”کہا تو اس نے

گراتے ہوئے اثبات میں سر ہلادیا۔ فی الوقت اسے کوئی بائیک کسی کی بھی ضرورت نہیں تھی۔ اس شہر

جا بھی نہیں آتا۔ اب اسے ہاتھ کے لیے پوچھا جا رہا تھا۔ لڑنے لگاؤ تو لڑا ہونے کے باوجود اسے نخریلا نہیں بنے دیا تھا اور باقی کمر ہاسٹل کے بد مزہ کھانوں نے پوری کر دی تھی۔ پر یہاں کوئی بھی یہ بات کے لیے تیار نہیں تھا۔

اصلی گھر کے پرانے ایسی انڈے مکھن۔ سب کا خیال تھا کہ وہ کی سب ناشتے میں لیتا ہوگا۔ سو اسے سارے بریڈ سلائس کے ساتھ ہاف فرائی انڈا کھاتا دیکھ کر وہ سب ہی بڑے غیر مطمئن تھے۔

نیپ اور فراز چھٹی مہمانی کے بیٹے تھے۔ نیپ کو اپنے پنگ پینگنا تھا اور فراز نے ابھی بیٹھے بیٹھے آج یونیورسٹی سے چھٹی کر لینے کا پروگرام بنالیا تھا۔

”اسٹل بد اخلاقی کی بات ہے کہ سب گھر والے ایک ایک کر کے اپنے اپنے کاموں پر چل دیں۔ کم از کم

میں تو ایسا نہیں کر سکتا۔“

”کیوں گھر پر اور لوگ بھی تو ہیں اور وہ مراد بھائی!“

ایاز کو کچھ یاد آیا۔

”اف۔“ معلوم نہیں اس نے ایکٹنگ کی تھی یا واقعی اسے حیرت ہوئی تھی۔

”تو مراد بھائی کی شہرت چاروں طرف پھیل چکی ہے۔ دیکھا ہی آپ نے۔“

عمران ڈیجیٹل کالیکٹر سلسلہ

# ایئر پوسٹس

آپ کو صرف ۱۰ روپے میں ملے گی

مکتبہ عمران ڈیجیٹل ۲۰۱۷ء بازار کریم

فراز نے چھوٹی ممالی کی طرف دیکھا۔

"بڑا بھائی ہے تمہارا" ہر وقت مذاق مت اڑایا کرو۔ سیدھا ہے، غریب اس کا یہ مطلب تو نہیں کہ۔۔۔ وہ بڑھاتی ہوئی تخت سے اٹھ کھڑی ہوئیں۔

ایاز کی سمجھ میں نہیں آیا کہ وہ آخر ناراض کس بات پر ہوئی ہیں۔ وہ ناشتہ کر چکا تھا اور شتو آیا نے اس کے ناشتے سے پہلے ہی یاد دلایا تھا کہ اسے ابھی دونوں ماموں سے ملنا ہے۔

وہ سیدھا وہاں سے نکل کر بڑی اماں کے کمرے کی طرف ہی آنا چاہ رہا تھا مگر اس بڑے سارے گھر سے ابھی اس کی واقفیت بڑی سرسری سی ہی تھی۔ فراز کے موبائل پر نکل ہو رہی تھی۔ سوائے ڈسٹرب نہ کرنے کے خیال سے وہ خود ہی برآمدے میں سے اندر کی طرف جاتے کاریڈور میں مڑ گیا۔

"انہیں کیا حق پہنچتا ہے جو وہ میرے پارے میں اس طرح باز پرس کریں اور وہ بھی اتنے گھٹیا الفاظ میں۔ میں سائف کہہ رہی ہوں بڑی اماں! کسی دن اتنا برا ہو گا جس کا آپ سوچ بھی نہیں سکتیں۔" اندر سے کسی کی تنگی میں ڈوبی آواز سنائی دے رہی تھی۔

وہ کچھ حیرت زدہ سا ہو کر وہیں رک گیا۔ اتنے خوش مزاج گھرانے میں اس پر اندھالی کا کیا کام تھا بھلا۔

جواباً "وہ ہلکے ہلکے کچھ کہہ رہی تھیں مگر اس کے لیے سوائے دو چار الفاظ کے کچھ نہ پڑ سکا۔ سہر حال پہنچا وہ بالکل صحیح جگہ تھا۔ بڑی اماں کے دروازے کے اوپر لگے آئینہ الکرسی کے فریم کو دیکھ کر اسے اتنا تو فوراً ہی کنفرم ہو چکا تھا۔

"ہاں تو میں نے کب منع کیا ہے مگر ابھی کیوں؟ سانس لینے کے لیے تھوڑی سی ہوا تو آنے دیں۔ قربانی سے پہلے ہی دم گھٹ کر مر گئی تو سارا مزا ہی کر کرا ہو جائے گا سب کا۔"

پہلے سے بھی زیادہ اونچی آواز اور لہجے کی کڑواہٹ اور بھی بڑھی ہوئی۔

اسے اندر جانا چاہیے تھا یا پھر بیس سے واپس برآمدے میں جا کر کھڑا ہو جانا بہتر تھا۔ اس چھوٹے سے

وقتے میں وہ یہ چھوٹا سا فیصلہ کر بھی نہیں سکا تھا کہ کمرے کا دروازہ ایک جھٹکے سے کھلا۔

گندمی رنگت والے چہرے پر اور تو کچھ خاص نہیں تھا مگر آنکھیں بڑی خوبصورت تھیں، سبزی جھلکا ہٹ رہی ہوئی۔

اس نے ایک نظر میں ہی جانا۔ "شرم تو نہیں آتی اس طرح کی چھپ کر کسی کی باتیں سنتے ہوئے اور یہ سیدھے اندر کس طرح چلا آ رہے ہو۔ روکا نہیں کسی نے تمہیں۔"

حیرت بھری جھلکاہٹ میں وہ اس سے کہہ رہی تھی۔ ٹھیک ساٹنے بیٹھی بڑی تائی کی "ہیں ہیں" پر بھی جب وہ خاموش نہیں ہوئی تو انہیں مجبوراً "اٹھ کر دروازے تک اتار آ۔"

"ایاز ہے، آمنہ کا بیٹا، رات آیا ہے۔ یوں ہی سوچے سمجھے بغیر بولنا نہ شروع ہو جایا کرو، مگر اور کیا سنتی ہو جو یہ سنو گی۔ تم نے تو ٹھکان ہی رکھی ہے، ہمیں شرمندہ کروانے کی۔"

وہ خفا ہونے لگیں۔ "تو مت کہا کریں نا مجھے کچھ۔ اس چڑیا گھر میں۔"

بھی تو جانور ہیں، انہیں سدھاریں۔" بجائے شرمندہ ہونے کے وہ مزید ڈھٹائی کا مظاہر کر کے جا چکی تھی۔

"برامت ماننا اس کا دماغ تو ہے ہی خراب۔ کچھ میں نہیں آتا کیا کریں۔ ہے بھی لڑکی ذات۔ لڑکا ہوتا تو تمہارے دونوں ماموں کب کا نکل چکے ہوتے یہاں سے۔"

اسے اندر لاتے ہوئے بڑی اماں بتانے لگیں تو ان کی شکل دیکھنے لگا۔

اولاد کتنی ہی نافرمان اور بد تمیز کیوں نہ ہو، ان سے خاندان میں اس طرح کی کوئی مثال نہیں تھی کہ کسی گھر سے نکال دیا ہو۔

وہ پوچھنا چاہ رہا تھا مگر اسے سکھایا گیا تھا کہ کسی بھی ذاتی معاملات میں دخل، حد درجہ بد تمذہبی۔ زمرے میں آتا ہے۔

بڑی اماں کو بھی شاید اس کے نووارد ہونے کا خیال آیا تھا، اسی لیے اسے آنسو صاف کرتے ہوئے وہ اس سے ناشتہ کا پوچھنے لگیں تو اس نے بھی اس بدلے ہوئے موضوع میں ہی عافیت جالی۔ دونوں ماموں آفس جانے سے پہلے مائی کو خدا حافظ کہنے آئے تو ان سے بھی ملاقات ہو گئی۔

”بہت اچھا ہوا جو تم یہاں آ گئے۔ آرام سے اپنا کورس مکمل کرو۔ یہ تمہارا اپنا گھر ہے جس چیز کی ضرورت ہو، بلا تکلف ہم سے اماں سے یا کسی سے بھی کہہ سکتے ہو۔“

ماموں دونوں ہی شفیق اور خوش مزاج تھے۔ یہاں ٹھہرنے کے بارے میں ایاز کی ہانپکیا ہٹ اور بھی کم ہونے لگی۔ کہیں بھی اکیلے رہنے کی نسبت یہاں کی ناخوش گوارت کہیں بھلی تھی۔

”یہ آئمہ چلی گئی کیا؟“ بڑے ماموں اماں سے پوچھنے لگے تو ایاز کو اس موقع کو حل کرنے کا پسلا سراغ مل ہی گیا۔

تو یہ آئمہ تھی۔ اس خوش حالی اور خوش مزاج خاندان سے منسلک ایک دردناک کہانی کا آخری کردار۔

جس کا تفصیلاً ذکر اس کی باتوں کی حدود درجہ شوقین اماں نے بھی کبھی نہیں کیا تھا۔ بس یوں ہی اور باتوں کے درمیان سرسری سا ذکر آیا تھا۔ کبھی ان دونوں کے بیچ۔

ایاز نے ایک گہری سانس لیتے ہوئے اس کھلے ہوئے دروازے کی طرف دیکھا، جہاں سے وہ ابھی گئی تھی۔

”میں نے آپ سے کہا بھی تھا کہ اس لڑکی پر سختی کریں۔ جب دل چاہا، منہ اٹھا کر جل پڑی۔ کسی سے پوچھنے کی ضرورت تک نہیں اسے۔“

چھوٹے ماموں کا انداز زیادہ تند تھا۔ ایاز کو وہ چھوٹی ممانی جیسے ہی لگے، جلدی غصہ میں آجانے والے اور جلد ہی پرانے جانے والے۔

”تو بچے اس کا آفس لگ جاتا ہے تو کھنٹہ بھر پہلے

کھٹنا پڑتا ہے۔“ بڑی اماں جو تھوڑی دیر پہلے اس پر ناراض ہو رہی تھیں، اب اسی کی صفائی پیش کرتے لگیں۔

صاف لگ رہا تھا کہ یہ جھگڑا یہاں کافی پرانا ہے۔ ”رہنے دیں بس آپ ہزار بار کہا ہے کہ پبلک ٹرانسپورٹ نہ استعمال کیا کرے۔ سہیل کا آفس بھی

اسی راستے پر ہے، وہ چھوڑ سکتا ہے، ہمارے ساتھ جاسکتی ہے مگر بات سننا ماننا سرشت میں ہو تب نہ۔“

”صبح ہی صبح موڈ خراب ہوتا اچھا شگون نہیں ہوتا۔“ ایاز نے اماں سے یہی سنا تھا۔

پتا نہیں چھوٹے ماموں نے بھی ایسا کچھ سن رکھا تھا یا نہیں۔

”دیر ہو رہی ہے، اب کیا یہی قصہ لیے بیٹھے رہو گے۔“ بڑے ماموں کے لہجے میں اکتاہٹ سی تھی۔ وہ اپنے چھوٹے بھائی کا بالکل الٹ تھے۔ ایاز کی طرف دیکھ کر مسکراتے ہوئے بولے، ”تم کچھ خیال نہیں کرتا؟ یہ باتیں تو گھر میں چلتی ہی رہتی ہیں۔“

جواباً اسے بھی مسکراتا پڑا۔ کچھ بھی تھا، یہاں اپنائیت کا احساس گہرا تھا۔ اور گھر میں اگر بڑے کسی بات پر تنبیہ کرتے ہیں تو چھوٹوں کی درستی کے لیے ہی کرتے ہیں اور یہ لڑکی آئمہ۔ جو ابھی ذرا دیر پہلے ہی اس پر بے بات برس چکی تھی اس کو تو یقیناً ضرورت بھی تھی۔

ایاز کو بالکل بھی برا نہیں لگا تھا۔ وہ جس کورس کے سلسلے میں یہاں آیا تھا، وہاں جوائن کرنے میں ابھی ایک دن بیچ میں اور تھا۔ سو اس وقفے میں وہ اس شر سے تھوڑی سی مانوسیت پیدا کرنا چاہ رہا تھا۔

اس وقت فراز اس کی خاطر چھٹی کیے بیٹھا تھا، باقی لوگ بھی کم کو آپرینٹ نہیں تھے۔

فراز، نیپو، سہیل، بھائی، تینوں ہی بڑی تنہا ہی تھے اس لیے گھومتے پھرتے۔ اگلے دو دن اسے پتا بھی نہیں چلا کہ کب گزر گئے۔



گھر والے اس کی خاطر تواضع کے لیے بے چین تھے مگر وہ انہیں دستياب ہی نہیں ہو رہا تھا کہ وہ اسے بہت دل لگا کر پکائی گئی بریانی 'قورے' کباب اور اسی طرح کی دیگر دلچسپ چیزیں کھلائیں۔

وہ لوگ جہاں تہاں پھرتے اور جہاں کہیں کھانے کا وقت ہو جاتا ڈرا بھی دیر کیے بغیر یہ فرض بھی انجام دے دالتے۔

شہر میں قدم قدم پر فوڈ پوائنٹس کی بھرمار تھی، جہاں کے چٹکارے خود بخود روک لیتے تھے۔ مگر اب اس واقعہ وار سلسلے کی روک تھام بھی ضروری تھی۔

"آج رات کے کھانے پر سب کو وقت پر موجود رہنا ہے۔ شوا چائیز بنا رہی ہے۔"

آتش سے آنے کے بعد جب جملہ گروپ روز کی آوارہ گردی کے لیے فریش ہو کر نکلا ہی چاہتا تھا، آنٹی سلیمانے دھمکی آمیز لہجے میں اطلاع دی۔

"سارا دن ہو گیا ہے اس غریب کو لکے ہوئے۔ اب اگر تم لوگ اسی طرح غائب رہے تو میری توہن کی کا دل ہی ٹوٹ جائے گا۔"

فراز، ٹیپو اور ایاز تینوں ہی نے ایک دوسرے کی طرف دیکھا اور نگاہوں ہی نگاہوں میں جو فیصلہ ہوا، وہ آنٹی سلیمان کی مرضی کے عین مطابق تھا۔

آنر شائلہ سلطانہ کے ارشاد کردہ ڈنر میں وہ سب ہی ٹھیک سو اٹھ بجے ڈائننگ روم میں آجٹھے تھے۔

"یہاں بیٹھنا ضروری تھا کیا وہاں بچن میں بھی تو آرام سے بیٹھ کر کھایا جاسکتا تھا۔" ٹیپو نے بے چینی سے پہلو بدلتے ہوئے کہا تو سب ہی فوراً متفق ہونے لگے۔

اصل میں بچن کی ان فارمل سی میٹنگ کے وہ سب بے حد علوی تھے، خود ایاز کو بھی گھر میں سب سے اچھی جگہ وہی لگا کرتی تھی لیکن آج اس سلسلے میں خصوصی ہدایت تھی۔

"سب لوگ یہیں بیٹھیں گے، آنٹی کی سختی سے ہدایت ہے، ورنہ شوا کے تیار کردہ کھانوں کی سخت

توہین ہوگی۔" شنو آپا کا لہجہ بے حد روکھا ہو رہا تھا۔ دل ہی دل میں انہیں اس بات کا قلق تھا کہ ان کے محنت سے تیار کردہ بریانی، قورے کو نظر انداز کرنے کے بعد آج وہ لوگ شائلہ کے چائیز کو کس درجہ اہمیت دے رہے ہیں، پتا نہیں کیسے مگر ایاز نے ان کی وجہ ناراضی بغیر ان کے بتائے ہی جان لی۔

"وعدہ رہا، اگلے پورے ہفتے وہی سب کھاؤں گا جو آپ نے فریزر میں جمع کر کے رکھا ہوا ہے اور چائیز کا تو مجھے بالکل بھی شوق نہیں ہے، یقین مانھیے۔" اپنے طور پر اس نے ان کی دل جوئی کرنا چاہی۔ شنو آیا جیسی خیال رکھنے والی ہستی کو اس طرح ناراض کرنا واقعی اچھا نہیں تھا۔

"بات پسند ناپسند کی نہیں ہے۔ اصل میں بد تمیز لوگوں سے سب ہی ڈرتے ہیں۔ میں بے چاری کسی کو کہہ بھی کیا سکتی ہوں، جو کوئی میری پروا کرے۔" وہ واقعی ناراض تھیں۔

ٹیپو، فراز اور ایاز تینوں کو ہی ان کو منانا پڑا۔

"اور آپ نے اپنا مقابلہ کیا بھی تو کس سے، آنر شائلہ سلطانہ سے جو سال میں ایک بار ہی تکلفاً یا مصلحتاً کچھ بکالتی ہیں۔ بے حد انوس ہوا۔"

ٹیپو کے کہنے پر وہ بے ساختہ ہی ہنس پڑیں۔ "ویسے آج کا کھانا کس زمرے میں آتا ہے۔ تکلف کے یا مصلحت کے۔"

"مجھ سے پوچھ رہی ہیں، یہ اتنی بڑی مصلحت سامنے بیٹھی ہے۔" ٹیپو نے ہاتھ سے ایاز کی طرف اشارہ کیا۔

شنو آپا پھر سے ہنسنے لگیں۔

ایاز کو تھوڑا عجیب سا لگا، اس طرح کی چھیڑ چھاڑ یا مذاق اس کی زندگی کا حصہ نہیں بنے تھے وہاں وہ خیالی گاؤں میں جہاں بہت گناہتا سا وقت گزارا کرتا تھا، کزنز میں اس طرح کی بے تکلفی پنپ نہیں سکی تھی مگر یہاں جو یہ گروپ پہلی ملاقات سے ہی تشکیل پا چکا تھا، اس میں بڑی بے ساختگی تھی۔



”خواتین۔“ ایک جبینی سی مسکراہٹ کے ساتھ اس نے ان لوگوں کی طرف دیکھا۔ ”ویسے کچھ عجیب سا کنفیوژن نہیں ہے تمہارے ہاں ناموں میں۔ ٹیو اور فراز ہمیشہ شامکہ سلطانہ کہتے ہیں اور سلیمہ آئی ٹی شوما سید حاسد حاتم کیوں نہیں لیا جاتا اور خود آئی ٹی سلیمہ کا نام بھی۔“

”اب خود دیکھ لیں، مصلحت کوئی کامیاب نتیجہ۔“

فراز نے اس کی بات کاٹ کر شنو آپا کی طرف دیکھا۔

”کھانا ابھی میز پر آیا نہیں اور دلچسپی کا انہماک سامنے آیا ہے۔ ابھی ناموں کا معرکہ حل کیا جائے گا اور کل کو شخصیت کو سمجھنے کی کوشش شروع ہو جائے گی۔“

اس بار شنو آپا بہت زور سے نہیں تھوڑے فاصلے پر بیٹھی تھی اور ممانیوں کے گروپ نے چونک کر ان کی طرف دیکھا اور پھر اپنی باتوں میں مصروف ہو گئیں۔

”سلیمہ آئی ٹی کو نہ اپنا نام پسند ہے اور نہ شامکہ کا۔ سلطانہ شامکہ دونوں ہی کو شارٹ فارم کر دیا ہے۔“

شنو آپا بتانے لگیں۔

ایاز کو تھوڑی سی حیرت بھی ہوئی۔

شامکہ سے اس کی رسمی بات چیت ہوتی تھی پھر مگر میں چلتی پھرتی وہ ہر وقت ہی نظر آتی تھی۔ بظاہر بالکل سیدھی سادی مشرقی روایتی لڑکی۔

اور سلیمہ آئی ٹی بھی کوئی ایسی خاص مختلف نہیں تھیں۔

دونوں ممانیوں کی نسبت وہ خاصی ایکٹو خاتون تھیں۔ سر پر اس کا فہرہ باندھے وہ اکثر ہی باہر جاتی دکھائی دیتی تھیں۔ معلوم نہیں ایسے کون سے کام تھے ان کے سر جو ختم ہونے کا نام نہیں لیتے تھے۔

ایاز کا دل چاہا کہ وہ ان کے بارے میں مزید کچھ پوچھے مگر خاموش رہا۔ جانتا تھا کہ اب ایک لفظ بھی منہ سے نکالنے پر ان سب نے مذاق اڑا اڑا کر اسے لہجہ کر دیتا ہے۔

کھانا بے شک مزے دار تھا۔

چکن منچورین، سویٹ اینڈ سارپرائز، فرائڈ رائس، چکن پریٹل وغیرہ وغیرہ۔

زائقہ کا سارا کمال تازگی میں تھا۔

”ہمارے کھانے ہر لحاظ سے زیادہ بہتر ہیں۔ انہیں جتنی بار بھی گرم کر کے کھاؤ، زائقہ ہمیشہ ویسے کارسائی رہتا ہے۔“ شنو آپا یہاں بھی جب الو فنی کو کھینچ لائیں۔

شامکہ اور سلیمہ آئی ٹی کو ظاہر ہے ان کی بات کھلتا ہی تھی۔ سارا دن سبیاں پھیلنے کا لئے گزر گیا تھا۔

”اصل میں ناشنو! تمہیں عادت ہے مریج مسالوں والے کھانوں کی۔ اوپر سے بھی کی بھرمار تو ایسے کھانوں کو تو اچھا رہتا ہی ہوتا ہے۔ بھلے دس دن بعد نکال کر کھاؤ۔ دو دو انگل گھی اوپر جمارتا ہے۔ وہ اور بھی نقصان دہ۔“

شنو آپا نے یوں ہی ایک بات کہی تھی، بحث کرنے کا کوئی ارادہ نہیں تھا۔ سو خاموش ہی رہیں۔

شامکہ سب کے سامنے بڑھ بڑھ کر ڈشز رکھ رہی تھی۔ کئی بار ایاز کے سامنے بھی خصوصی طور پر بھی کچھ نہ کچھ رکھنا تو کھانے سے زیادہ توجہ طلب اس کے ہاتھ لگے۔

بے حد سفید کلاسیاں جن میں بڑے اہتمام سے بہت سیاری چوڑیاں پہنی ہوئی تھیں۔ ایک مستقل چھنکار بھی جو اس کی موجودگی کا احساس دلاتے ہی جاتی تھی۔

”میری شوما بہترین کھانا پکاتی ہے۔ آج کل کے زمانے میں اتنی سیاقہ مند لڑکیاں دکھائی کہان دیتی ہیں اور گھر میں ٹک کر رہنا تو محال ہے ان کے لیے۔“

آئی ٹی سلیمہ مستقل کچھ اسی قسم کی باتیں کر رہی تھیں۔ ایاز نے صاف نوٹ کیا کہ بڑی اماں کھانا کھاتے کھاتے رک سی گئی تھیں اور شرمندہ سی نگاہوں سے ان کی طرف دیکھ رہی تھیں جو کچھ آئی ٹی سلیمہ یاد دلانا چاہا تھا۔ اس میں وہ سو فیصد کامیاب رہی تھیں۔

چھوٹے ناموں ہلکے سے کھنکھارے۔

”یہ آئمر ابھی تک آئی نہیں ہے نا۔“ فروجر ماما

کرنے کے سے انداز میں پوچھتے ہوئے انہوں نے  
ابور خاص کسی کو بھی مخاطب نہیں کیا تھا مگر یہاں ایسی  
متنازع باتوں کا جواب دینے کی ذمہ داری بخوشی چند  
لوگوں نے اٹھا رکھی تھی۔ سو فوراً ہی ایک کھجڑی سی  
پکٹی شروع ہو گئی۔

"اس کے آنے جانے کا وقت کب مقرر ہوا ہے؟  
جب جی چاہے نکل جاتی ہے اور جب چاہا گھر واپس  
آئی۔"

"اس کے لیے تو دن رات کی بھی قید نہیں۔ معلوم  
نہیں ایسی کیا مصروفیت ہے۔"

چھوٹی ممانی اور سلیمائی آنٹی کے خیالات اتنے ملتے  
جاتے تھے کہ الفاظ میں بھی معمولی سا ہی رد و بدل ہوتا  
تھا۔

چھوٹے ماموں نے یکدم ہی غصے میں آکر زور زور  
سے بولنا شروع کر دیا۔

"جنگ آچکے ہیں اس لڑکی سے۔ نہ معلوم کن  
گناہوں کی سزا ہے جو ہم اسے بھگت رہے ہیں اور نہ  
جانے کب تک بھگتیں گے۔"

ماحول پر بو جھل پن سا چھانے لگا۔

اچھا تھا کہ کھانا اب ختم ہونے کو تھا۔ ایاز بھی اپنے  
سامنے رکھی پلیٹ میں چادل چچے سے ادھر ادھر کرتا  
رہا۔

"جگہ جگہ ٹرنک جام رہتا ہے، دیر سویر ہو جاتی  
ہے۔"

بڑے ماموں نے اس کی طرف سے تھوڑی سی  
صفائی پیش کرنی چاہی مگر وہ اور خفا ہو گئے۔

"ایک اسی کے لیے ٹرنک کا مسئلہ کھڑا ہے، باقی  
سب بھی تو گھر پر ہیں۔ یہ لڑکی کنٹرول میں کبھی رہی  
نہیں ہے بھائی صاحب! یہ خون کا اثر ہے جو رنگ لارہا  
ہے۔"

ایاز کھڑکی کی طرف بیٹھا تھا، جانے کیسے اسے وہاں  
باہر کی طرف کسی کی موجودگی کا احساس ہوا۔

"حسیب بھائی کے ساتھ یہ بھی رخصت ہو جاتی  
اس دنیا سے تو کب کا صبر آچکا ہوتا۔"

ایاز کی نگاہ مستقل شیشے پر جمی ہوئی تھی، جہاں سے  
اب صاف ایک سایہ گزر رہا تھا اس نے دیکھا تھا۔  
اور اب یہ سوچتا کہ اس نے ان ساری تکلیف دہ  
باتوں میں سے کچھ بھی نہیں سنا ہو گا۔ صرف بے وقوفی  
ہی تھی۔

یہاں اندر چھڑے اس قصبے کے سیاق و سباق سے  
تھوڑی بہت واقفیت رکھنے کے باوجود بھی اسے آئمر  
کے لیے رنج ہوا۔

یوں ہی کھوئی کھوئی نگاہوں سے وہ کھڑکی کے  
شیشوں کو تنگے کیا، جہاں نہ اب کوئی سایہ تھا اور نہ  
احساس۔ نیونے اسے اپنی طرف متوجہ کیا تو وہ چونک  
کر اس کی طرف متوجہ ہوا۔

نیونے اسے وہاں سے اٹھنے کا اشارہ کر رہا تھا۔

ایاز نے اٹھتے ہوئے دیکھا۔ بڑی اماں دوپٹے کے پلو  
سے اپنی آنکھیں صاف کر رہی تھیں۔

حسیب ماموں کا زخم ان کے دل میں آج بھی ہر اٹھا  
اور تازہ نگہ رہتا تھا۔

اس نے آدروگی کے ساتھ سوچا۔

سلیمائی آنٹی کی سجاوٹی محفل خود ان کی اپنی بے وقوفی  
کے ہاتھوں بد مزہ انجام پر پہنچ چکی تھی۔ سو وہ ان لوگوں  
کو کھڑا ہوتے دیکھ کر بے تاب ہونے لگیں۔

"کہاں جا رہے ہو، بیٹھو نا۔ باتیں کرتے ہیں۔"

"ذرا کام سے جانا ہے سلیمائی آنٹی! اس کے کچھ کہنے  
سے پہلے نیونے نے شجیدگی سے انہیں جواب دیا۔ شاملہ  
البتہ چچے پیچھے برآمدے تک آئی۔

"آپ نے تو بتایا ہی نہیں کہ کھانا کیسا پکا تھا؟" وہ  
براہ راست ایاز سے پوچھ رہی تھی۔

"اچھا تھا۔"

مختصر سا جواب دیتے ہوئے اس کی نگاہیں یوں ہی  
بے سمت الجھنے لگیں۔ معلوم نہیں وہ کون سے کمرے  
میں غائب ہوئی تھی۔

"پتہ نہیں کسی نے میرے مراد سے بھی پوچھا کہ  
نہیں اسے کچھ اور تو نہیں چاہیے۔" چھوٹی ممانی  
متفکر سے لہجے میں کہتے ہوئے اس کے پاس سے

گزر رہی۔

برآمدے کے آخری سرے پر مراد بھائی کا کمرہ تھا۔  
گھر کا سب سے اچھا کمرہ۔

ایاز جب سے یہاں آیا تھا اس کی ان سے دو چار ملاقاتیں ہی ہوئی تھیں۔ وہ بھی بس ایسی ہی سرسری سی اور تھوڑی سی دیر میں ہی ایاز کو اندازہ ہو گیا تھا کہ وہ اس کے بس کا رنگ نہیں ہیں۔ اپنی کشادگی اور مہمان نوازی کے باوجود یہ گھر عجیب سی پراسراریت لیے ہوئے تھا یا یہاں رہنے والے خود کو بے حد محدود رکھ کر ایسا تاثر گہرا کرتے تھے۔

ایاز کو تو کچھ ایسا ہی لگ رہا تھا۔  
قیمت تھا کہ جو چند لوگ اس کے ارد گرد تھے وہ بہت ستر تھے، ورنہ یہاں رہنا محال ہو جاتا تھا۔  
"فراز!"

اس روز جب وہ لوگ فراز اور ٹیپو کے مشترکہ کمرے میں بیٹھے تھے اس نے ایک الجھن کا سرا پکڑنا چاہا۔

"یہ آئمہ اتنا الگ الگ کیوں رہتی ہے سب سے۔ میرا مطلب ہے کہ سب لوگ اس سے ناراض ہیں۔"

بہت جھجک کر اس نے یہ بات چھیڑی تھی۔ ٹیپو اور فراز دونوں ہی منہ سے نکلی بات کو مذاق اڑا اڑا کر ٹیس سے کہیں پنچا دینے میں کمال رکھتے تھے۔ آئمہ جیسی اچھی بھلی لڑکی کا ذکر تو دیسے بھی معنی خیز تھا۔

مگر اس بار ان دونوں کا رد عمل حیرت میں ڈالنے والا تھا۔

"شروع سے ہی ایسی ہے۔ کچھ کہہ لو، سمجھا لو اس پر اثر نہیں ہوتا۔ بے حس اتنی ہے کہ اسے بڑی ایسا تنگ کا خیال نہیں جن کی وجہ سے وہ اس گھر میں نظر آرہی ہے؟"

فراز کے لہجے میں بے زاری تھی۔

"کیا کریں اب تو زندگی بھر اسے جیسے تیسے برداشت کرنا ہی ہے۔ پیچھے ہے ہی کون اس کے اور۔" ٹیپو نے سر کو ہلکے سے جھٹکتے ہوئے کوئلڈ ڈرنک

میں سے ایک گھونٹ بھرا۔

وہ جو ڈر رہا تھا کہ اس کے منہ سے آئمہ کا نام سن کر ابھی وہ لوگ اس کی دلچسپی پر ایک نئی کھائی کھڑکیں گے بجائے مطمئن ہونے کے اندر سے بے چین تھا۔

آئمہ اس کے اندازوں سے بھی بڑھ کر ناقابلِ توجہ تھی۔ گھر کے صرف ان ہی لوگوں کے لیے نہیں جنہیں وہ تھوڑا سا منفی طور پر سوچنے والا سمجھ رہا تھا بلکہ ان کے لیے بھی جو اس کے نزدیک بڑے خوش مزاج اور وسیع القلب تھے۔

"اور کیا پائی لوگ اپنی رائے میں درست ہوں؟ وہ کون سا اتنا پتھ جانتا ہے جو کسی کے بارے میں صحیح اندازہ لگا سکے۔"

دل میں ابھرتی ہمدردی کی لہر کو اس نے سختی سے دبا دیا۔

تب ہی کمرے کا دروازہ ایک جھٹکے سے کھلا۔  
سامنے مراد بھائی کھڑے تھے۔

وہ اپنے کمرے سے بے حد کم نکلتے تھے اور اب جو انہوں نے یہاں آنے کی زحمت اٹھائی تھی تو یقیناً کوئی خاص وجہ تھی۔

"میری دوا میں ختم ہو گئی ہیں اس وقت اب میں صبح کو کیا کھاؤں گا۔ کہا بھی تھا تم دونوں سے ختم ہونے سے پہلے لا کر رکھ دیا کرو مگر کوئی نے تب نہ۔" وہ بے حد خفا تھے اور اپنے کمرے سے نکل کر بیڑھیاں ملے کر کے اوپری منزل تک آنے میں ہی بری طرح تنگ چکے تھے۔

"آپ بیٹھ جائیے مراد بھائی!" ایاز نے کھڑے ہوتے ہوئے ان سے کہا۔

"نہیں میں۔ بس رہنے دو۔" انہوں نے رکھائی سے منع کرنا چاہا مگر ان کا سانس پھول رہا تھا سو ایاز کی پیش کش کو ماننا ہی پڑا۔

ایاز نے ایک گہری نظر ان پر ڈالی۔ زردرو اور بے حد کمزور سے مراد بھائی۔

ہر وقت کی چڑچڑاہٹ نے ان کے چہرے پر مستقل کرختی کی چھاپ چھوڑ رکھی تھی۔



”اور شاید وہ اس وقت بھی نہیں مسکرائے تھے جب اس کا ان سے پہلی بار تعارف ہوا تھا۔“ ایاز نے یاد کرنا چاہا۔

”گھر میں کسی کو بھی میری پروا نہیں۔ اسی کو بچے ہی بلڈ پریشر کی گولی کھا کر سوچکی ہیں۔ ہر شخص کو اپنے آرام سے مطلب ہے۔“ سامنے بیٹھے مراد بھائی نے والدہ کی سابقہ خدمت کو پہل سے بھی تم وقت میں بھلا کر اگلا بیان جاری کیا۔

”ہم ابھی لے آتے ہیں آپ کی دوائیں۔ دیر کتنی لگے گی۔“ فراز اور شیوہ دونوں ہی اٹھ کھڑے ہوئے۔

”اس وقت کہاں ملیں گی دوائیں تو دیکھو۔“ انہوں نے ایک تنہی نگاہ دیوار پر لگے کلاک پر ڈالی، جہاں پونے ایک کا وقت ہو رہا تھا۔

”مل جائیں گی“ آگے ایک راسیوٹ ہاسپٹل ہے۔ اس کا میڈیکل اسٹور جو میں کھٹے کھٹا رہتا ہے۔“ شیوہ نے گاڑی کی چابی اٹھاتے ہوئے ایاز کو بھی اشارہ کیا۔

”بے وقت کلام کرنے کا قاعدہ۔ اب جب تک تم لوگ نہیں آؤ گے تمہاری فکر میں بیٹھا رہوں گا۔ میری زندگی اچھی مشکل میں ہے۔“

فراز کے سہارے بیڑھیاں واپس اترتے ہوئے بھی وہ مستقل ہی بددلتے گئے۔

ایک انتہائی آرام دہ زندگی گزارتے ہوئے بھی وہ شکوہ کنٹن تھے۔ ایاز کو ان سے بڑی گہری ہمدردی محسوس ہو رہی تھی۔

”سنو مراد بھائی کو بیماری کیا ہے؟“ جب وہ لوگ ان کی دوائیں لینے جا رہے تھے تو راستے میں اس نے پوچھ ہی لیا۔

”کوئی خاص نہیں، بس شروع سے کمزور بہت ہیں، اس لیے آئے دن کچھ نہ کچھ چلتا رہتا ہے۔ بخار، نزلہ، کھانسی۔ ابھی تم نے دیکھا، اوپر تک آئے تو کتنا تھک چکے تھے۔“

شیوہ گاڑی ڈرائیو کر رہا تھا، سامنے ٹکاہ جہاتے ہوئے بتانے لگا۔ وہ سب مراد بھائی کی بیماریوں کے اتنے عادی ہو چکے تھے کہ ان کے لیے یہ سب معمول کا قصہ بن

چکا تھا۔ ”تو وہ لگ کر اپنا علاج کیوں نہیں کرواتے۔ صحت مند ہوں گے تو کم از کم پرنس میں ماموں کا ہاتھ تو ہٹا سکیں گے، ورنہ اس طرح بے کار بیٹھ کر تو زندگی گزارنا مشکل ہو جائے گا۔“

ایاز کو ایک دم ہی وہ بڑے مظلوم سے لگنے لگے تھے۔

”وہ نہیں ٹھیک ہوں گے“ اس لیے کہ وہ ٹھیک ہونا چاہتے ہی نہیں ہیں۔“ پچھلی سیٹ پر بیٹھے فراز نے اس کی معلومات میں اضافہ کیا۔ ”وہ کہتے ہیں کہ کمزوری میری ہڈیوں میں بیٹھ چکی ہے۔ بس آرام، اچھی غذا اور روزانہ طبی بھروٹا من۔ اس طرز زندگی کے عادی ہو چکے ہیں اور کسی صورت اس سے نکلنے کے لیے تیار نہیں ہیں۔ اب ان کے نام کچھ پیسہ فکس کرار کھا ہے اور دو دکانیں بھی ہیں ان کے حصے کی۔ ان کا کرایہ بھی وہ خود وصول کرتے ہیں۔ اپا اور امی مطمئن ہیں کہ وہ اب کچھ نہ بھی کریں تو گزارے کی کم از کم پروا نہیں ہے۔“

ایاز نے ایک گہری سانس لی۔ خوش حالی اور فراغت بھی بعض اوقات کتنے منفی انداز فکر کا سبب بن جاتی ہے۔

”اور جو ہوتے ہی مراد بھائی کسی لوئر مل کلاس کے فرد تو اس سے زیادہ کئی گزری حالت میں بھی نکلتے صبح سویرے کمانے کی فکر میں۔ اپنے بارے میں سوچنے کا وقت بھی نہ ہوتا ان کے پاس۔“

کاؤنٹر پر کھڑا سیلزمین جب دوائیں پیک کر رہا تھا، اس وقت تک وہ چپ چاپ سی سوچے گیا۔



آتی سردیوں کی نرم سی دھوپ ابھی تک تخت کے ایک تہائی حصے پر آرہی تھی۔

زبیدہ خاتون تھوڑا سا سرک کر اس دھوپ بھرے حصے کی طرف آئیں۔

معلوم نہیں اس بار سردی ہی کچھ زیادہ جلدی

شروع ہو گئی تھی یا ان کے ہاتھ پاؤں معمول سے بڑھ کر ٹھنڈے ہوئے جا رہے تھے۔ دونوں ہاتھوں کو آپس میں رگڑتے ہوئے وہ سامنے بیٹھے ہوئے بچوں کی طرف متوجہ ہو گئیں۔

”الفوزیران! بوزیرین۔“

ابتدائی قاعدہ پڑھتے ہوئے بچے ان کو متوجہ دیکھ کر اور بھی زور زور سے اپنی گردن کیے جا رہے تھے۔ چھوٹا سا صحن پوری طرح بھرا ہوا تھا۔ اب پچھلے کچھ عرصے سے ان کے پاس آنے والے بچوں کی تعداد مستقل ہی بڑھتی جا رہی تھی۔

گرمیوں میں تو صحن کی وجہ سے سہولت رہتی کہ مغرب کے بعد آنے والوں کو بھی وہ آرام سے بیٹھ بیٹھے رہے۔ یہاں کر لیتی تھیں مگر اس بار سردی کی انہیں فکر تھی۔

چھوٹا سا کوٹھڑی نما کمرہ اور اس کے آگے بس وہ قدم کی گزر گاہ جسے کسی طرح بھی برآمدہ نہیں کہا جاسکتا تھا، کسی طرح بھی اس قابل نہیں تھے کہ اس میں اتنے بچے سما جاتے۔

”بسمرحال اللہ مالک ہے۔“ اس وقت بھی انہوں نے کوئی حل نہ پا کر سارا معاملہ اللہ تعالیٰ کے سپرد کیا۔

جو بچے پڑھ چکے تھے، اب آہستہ آہستہ رخصت ہو رہے تھے۔ لکڑی کا چھوٹا سا دروازہ اوپر کھلا تھا جس کے آگے ڈالٹاٹ کا پردہ انہوں نے خود محلے کے دکان دار سے لی ہوئی خالی بوریوں کو کھول کر سیا تھا۔

”السلام علیکم خالہ!“ آواز پر انہوں نے چونک کر دیکھا۔

بتول پلیٹ میں ڈھانپ کر کچھ لیے چلی آ رہی تھی۔ وہ سیدھی گونے میں بنے چھوٹے سے باورچی خانے میں چلی گئی۔ جو کچھ لائی گئی وہاں رکھ کر وہ ان کے پاس آئی تھی۔

”شکیم گوشت، بیکایا تھا، تھوڑا سا آپ کے لیے بھی لے آئی ہوں۔ روٹیاں بھی گرم ہیں، ابھی کھالیں خالہ!“

اس کے اصرار پر وہ ہلکے سے مسکرا دیں۔

”آج روزہ رکھا ہوا ہے“ مغرب کے بعد کھاؤں گی۔“

”رات ہی کو مجھ سے کیوں نہیں کہا۔ میں سحری بن بنا دیتی۔ کھایا ہی کیا ہو گا آپ نے۔“

بتول بے چین سی ہو کر کہنے لگی۔

”رات کا سالن رکھا تھا، میرے لیے بست تھا۔ اب کیا ذرا اسی بات کے لیے تکلیف دیتی رہوں۔ تم بھی بال بچے دار ہو، سارا دن دم لینے کی فرصت نہیں ملتی۔“

وہ محبت سے اس کی طرف دیکھتے ہوئے بولیں مگر رنجیدہ ہو رہی تھی۔

”آپ کے کام سے کیسی تکلیف۔ میری تو خوش نصیبی ہے کہ مجھے اور میرے بچوں کو آپ کی شفقت نصیب ہے اگر اتنی سی بھی خدمت نہ کر سکیں آپ کی تو کیا قاعدہ۔“ بتول کی آواز میں نمی سی ٹھلنے لگی۔

اس کے گھر کی دیوار ان کے ساتھ ملی ہوئی تھی۔ سال پہلے جب وہ شادی ہو کر یہاں آئی تھی تب ہی سے دور دراز کسی آخری سرے پر چھوڑ کر آئی ہوئی تھیں۔ کاغذ بدل انہیں ہی سمجھتی تھی۔

خود زبیدہ خاتون کے لیے بھی وہ کسی بڑی محرومی کا ازالہ تھی۔ سوا کچھ اسے منانا پڑ جاتا تھا۔ اس وقت بھی انہیں وعدہ کرنا پڑا کہ آئندہ آدھی رات کو بھی وہ کسی کام کے لیے اسے ہی آواز دیں گی۔

”چلتی ہوں خالہ! کپڑے رکھے ہیں استری کرنے کے لیے، لائٹ کا کچھ اٹا بچا نہیں ہے۔ آج کل تو بار بار جا رہی ہے۔ اوپر سے استری بھی پرانی، بڑی مشکل سے گرم ہوتی ہے۔“ تھوڑی دیر اور ادھر ادھر کی باتیں کر کے وہ اٹھ کھڑی ہوئی۔

”اور ہاں، اب آپ آرام کریں، افطاری میں بنا کر بھیج دوں گی۔“ دروازے سے نکلتے ہوئے اس نے ہلٹ کر ان سے کہا اور پھر بغیر ان کا جواب سنے باہر نکل گئی۔

زبیدہ خاتون کی آنکھوں میں آنسو آنے لگے کبھی کبھی انہیں خود بھی اپنے اوپر رشک آنے لگتا

تھا۔ کتنی خوش قسمت تھیں وہ جو اس طرح بے لوث چاہی جاتی تھیں۔  
ایسی محبت جو کبھی کبھی قریب ترین رشتوں میں بندھ کر بھی ہاتھ نہیں آتی انہیں بے حساب حاصل تھی۔ اپنے رب کی رحمت خود سے بے حد قریب محسوس ہوتی۔



ایاز کو اماں کو فون کرنا تھا مگر ماں بڑے کمرے میں جی مغل اتنی دلچسپ تھی کہ جب بھی وہ اٹھنا چاہتا واپس بٹھالیا جاتا۔

”ایاز کے آنے سے تو جیسے گھر کی رونق دوبالا ہو گئی ہے۔ کتنی دلچسپ باتیں کرتا ہے کیوں آپا!“

سلیمہ آنٹی نے معلوم نہیں کون سی بار اس کی تعریف کرتے ہوئے چھوٹی ممالی سے بھی تائید چاہی تو وہ سارا بے تکلف نولہ بڑی معنی خیزی ہنسی ہنسی گیا۔

اس خود برسرِ روزگار کنوارے میں سلیمہ آنٹی کی حد درجہ دلچسپی اب دھکی چھپی بات نہیں رہی تھی۔

وہ جھینپ کر اس بار سچ سچ ہی اٹھ گیا۔ ”مجھے اماں کو فون کرنا ہے زیادہ دیر ہو گئی تو وہ سو جائیں گی۔“

”میرا بہت بہت سلام کہنا انہیں۔“ سلیمہ آنٹی نے جلدی سے کہا۔

”اور ہم سب کا بھی بہت بہت سلام کہنا۔“ کمرے سے نکل رہا تھا تو وہ سب با آواز بلند اسے کہتے ہوئے سنائی دیے۔

کو رنڈور میں سے نکلتے ہوئے وہ اگلی طرف آگیا۔ یہاں اگلے برآمدے میں بڑا سکون بھرا سناٹا چھایا رہتا تھا وہ اطمینان سے ایک طرف بڑی کرسی پر بیٹھ گیا۔

دوسری طرف اماں اس کے فون کی ہی منتظر تھیں۔ بے حد خوش ہو میں مگر ساتھ ہی جگہ بھی کرنے لگیں۔

”وہاں جا کر لگتا ہے سب ہی کو بھول گیا ہے نہ۔“

ماں یاد آتی ہے نہ بہن بھائی۔“

جواباً وہ مصروفیت کا عذر پیش کرنے لگا تو وہ فوراً ہی مان بھی گئیں۔

”کوئی بات نہیں مگر مینا! ہر وقت کام مت کیا کرو اپنا خیال بھی رکھا کرو۔“

”جی اچھا۔“ بڑی سعادت مندی سے اس نے فوراً ہی کہا اور دل میں اللہ کی سادہ دلی پر تھوڑا سا شرمندہ بھی ہوا۔ یہاں کون سے وہ پتھر توڑ رہا تھا۔ صبح سیدھا سدا آفس جلتا ہی تو تھا۔ سہ پہر سے رات تک بڑی دلچسپ اور آرام بھری مصروفیت رہتی تھی۔

اماں اس سے اب یہاں کے حالات پوچھ رہی تھیں۔ ایاز کے یہاں رہنے سے انہیں دلی خوشی حاصل ہوئی تھی۔ میکے سے اپنا رابطہ پھر سے مضبوط ہوتا محسوس ہو رہا تھا۔ انہوں نے کتنی ہی دعائیں مانگی تھیں کہ ایاز کا دل یہاں لگ جائے۔

دو چار مزید نصیحتیں۔ سن لینے کے بعد وہ فون بند کرنے ہی والا تھا کہ انہیں ایک ضروری بات یاد آئی۔

”میری تو بڑی تنہا ہے کہ تمہارا رشتہ یہیں اسی گھر میں ہو جائے۔ خیر سے دو لڑکیاں ہیں وہاں جو کہیں اپنے لیے موزوں لگیں۔“ وہ کہتے کہتے ذرا رکیں۔

ان کی آواز میں اتنی امید اور مان تھا کہ وہ فوری طور پر کچھ بھی نہیں کہہ سکا۔

”یوں تو سلطانہ کی بیٹی بھی اچھی ہوگی مگر میری خواہش ہے کہ تم آئمہ کو پسند کر لو۔ اس بچی نے بڑی محرومی والی زندگی بسر کی ہے۔ میرا دل گواہی دیتا ہے کہ وہ تمہارے لیے بہترین ثابت ہوگی۔“

وہ منہ کھولے سے گیا، یہاں بیٹھ کر ان کی لفظ فہمی دور کرنا آسان نہیں تھا۔

سرسری سے انداز میں ہوں ہاں کرتے اس نے کل دوبارہ فون کرنے کا وعدہ کر کے اپنا موبائل آف کیا۔

اماں کی فرمائش اتنی غیر متوقع تو نہیں تھی، پچھلے دو تین سالوں سے ان کا من پسند موضوع اس کی سادی ہی تھا مگر آج پہلی بار انہوں نے خاص طور پر کسی کا نام لیا تھا۔

معلوم نہیں کیوں وہ آئمہ کو بہت مظلوم اور حالات سے بے بسی لڑکی سمجھ بیٹھی تھیں۔ ایاز کو انہی آنے لگی۔ اماں کا آئیڈیا بہت ہی فلاح پسند تھا۔ وہ جو



یا آسانی کسی کی بھی جان عذاب میں کرنے کی صلاحیت رکھتی تھی اور اس کی خود سری کا تو وہ خود بھی گواہ تھا۔ اگر دل کو بڑا کر بھی لیا جاتا تو اس سے بس ہمدردی ہی کی جا سکتی تھی۔

کچھ سوچتے ہوئے وہ یوں ہی برآمدے کی سیڑھیوں پر آکھڑا ہوا تو وہ سامنے ہی دکھائی دے گئی۔ بیٹے کی کیاری کے پاس وہ اخبار کھولے ہوئے بیٹھی تھی۔

بے آواز قدموں سے چلتا ہوا وہ اس کے نزدیک جا کھڑا ہوا تو اس نے چونک کر نگاہ اٹھائی۔

”یوں چوروں کی طرح کسی کے سر پر جا پینچنا شاید آپ کی عادت ہی ہے۔“

اس کا لہجہ گو پہلی ملاقات کی طرح سخت نہیں تھا مگر وہ حنائے بغیر نہیں رہ سکی تھی۔

”اور اس طرح سب سے الگ تھلگ ہو کر بیٹھ رہنا تمہاری۔“ وہ پاس پڑی کرسی پر بیٹھتے ہوئے بولا مگر وہ اس تھوڑی سی جسارت پر ہی برامان چکی تھی۔

”میری اور آپ کی ایسی کوئی بے تکلفی نہیں ہے جو آپ اس طرح مخاطب کر رہے ہیں۔“

اس کا اشارہ ”تمہاری“ کی طرف تھا۔ ایاز ہلکے سے مسکرایا۔

”مجھے اصل میں اپنے سے چھوٹوں سے ”آپ“ جناب“ کر کے بات کرنے کی عادت نہیں ہے۔“

”اور مجھے لوگوں کا خواہ مخواہ فری ہونا سخت زہر لگتا ہے۔“ ایک جھٹکے سے اخبار تہہ کر کے وہ اٹھ کھڑی ہوئی۔

”میری بات سنو آرام سے“ پلیز۔“ وہ اس کے موڈ کو یکسر نظر انداز کیے جا رہا تھا۔

”کیا کہیں گے آپ مجھ سے اور میرے پاس بتانے کے لیے ہے بھی کیا۔ میری ساری معلومات تو آپ کو گھر والوں سے مل چکی ہے۔“

ایاز کے چہرے پر نگاہ جماتے ہوئے وہ اسی صاف گوئی کا مظاہرہ کر رہی تھی جسے گھر والے بد تمیزی اور ناقابل برداشت گردانتے تھے۔

”ایسی کوئی بات نہیں ہے۔“ ایک لمحے کے لیے تو اس کی زبان بھی لڑکھڑانے لگی تھی۔ ”کوئی کچھ نہیں کہتا ہے تمہیں اور اگر کہتا بھی ہے تو اس میں تمہاری اپنی بھلائی ہے۔“

”میری بھلائی سوچنے والے حبیب احمد صاحب کب کے دنیا سے تشریف لے جا چکے ہیں اور باقی لوگ مجھے مجبوراً“ بھگت رہے ہیں ایک سزا کے طور پر۔“

اس نے آخری الفاظ پر خاصا زور دیا۔

ایاز کو سمجھنے میں ذرا دیر نہیں لگی کہ وہ اس روز کھانے کے کمرے میں ہونے والی چھوٹے ماسوں کی گفتگو کا جملہ ہی دہرا رہی ہے۔

وہ سب کچھ ایسا تھا کہ کسی اچھے بھلے مضبوط شخص کی دل آزاری کے لیے بھی کافی تھا۔ یہ تو پھر ایک چھوٹی سی لڑکی تھی۔

ہمدردی کا نرم سا احساس اس کے دل میں جا گئے لگا۔ شاید اس طرح اسے اکیلا چھوڑ دینا ہی اس کی شخصیت میں آئی دراڑوں کا سبب بن رہا تھا۔

اسے کچھ ایسا ہی لگنے لگا تھا۔

”ان کا غصہ بجا ہے بڑے ہیں تمہارے۔ ان کی بات کا پر اماننا اچھا ہے کیا؟ اگر تم کہنا لو تو وہ سب ہی تم سے خوش رہیں گے۔“

حالانکہ اسے پورا یقین تھا کہ وہ اس چھوٹی سی نصیحت کا بہت زیادہ پر امان جائے گی پھر بھی پورے خلوص کے ساتھ وہ اسے سمجھانے کی کوشش کیے گیا۔

”یہ سب لوگ بہت اچھے ہیں تم ان کے قریب ہو کر دیکھو گی تو تمہیں مایوسی نہیں ہوگی۔“

خلاف توقع وہ غصہ میں نہیں آئی، سر جھکائے بڑے صبر سے اس کی پوری بات سننے لگی۔

”آپ کے خیال میں مجھے کیا کرنا چاہیے۔ میرے اعمال کی درستگی کے لیے پہلا قدم کیا ہونا چاہیے۔ آپ ہی بتادیں۔“ ایاز خاموش ہوا تو وہ بڑے عجیب سے انداز میں مسکراتے ہوئے پوچھنے لگی۔

اس کے لمحے میں آئے ہلکے سے طنز کو نظر انداز کرتے ہوئے وہ اس بات پر خوش ہو گیا کہ اس نے کوئی

مثبت بات کی تو سہی۔  
 ”شباباش۔“ اس نے جیسے کسی چھوٹے بچے کی طرح آئمہ کی حوصلہ افزائی کی۔  
 وہ ٹکے سے ہنس پڑی۔

”تمہیں کچھ زیادہ نہیں کرنا، بس اتنا ہی خیال رکھا کرو کہ اپنے آنے جانے کے اوقات تھوڑے ٹھیک کر لو۔ صبح بہت جلدی نکلتی ہو اور واپسی بھی دیر میں ہوتی ہے، اسی ٹائم کو تھوڑا کم کر لو تو سب کو بہت اچھا لگے گا۔“

وہ ایک مشفق، صبح کا دہل بھانے کے لیے پوری طرح تیار تھا۔

”میرا آفس بہت دور ہے۔ دو بیس بد لنی پڑتی ہیں۔ کئی بار بہت لمبا انتظار بھی کرنا پڑتا ہے۔“  
 اس کے پاس پرامن مضبوط جواز تھا۔

”تو مت جایا کرو بس سے۔ چھوٹے ماموں کو تمہارا پیکیٹ ٹرانسپورٹ سے جانا پسند نہیں ہے۔ ان کا اور سہیل بھائی کا روٹ بھی وہی ہے۔ وہ لوگ آسانی سے چھوڑ سکتے ہیں تمہیں۔“

وہ جواباً ”کچھ نہیں بولی مگر چہرے پر پھیلی کس کس صاف ظاہر ہو رہا تھا۔

”ایانہ ایانہ“ برآمدے میں سلپا آنٹی کھڑی آوازیں دے رہی تھیں۔ اس نے ان کی طرف دیکھ کر ذرا رکنے کا اشارہ کیا مگر وہ کچھ مضطرب سی ہو کر سیڑھیوں پر آکھڑی ہو گئی۔

”وعدہ کرو، کل سے مانوگی نامیری بات۔“ کسی بے حد اچھے دوست کی طرح اس کا اصرار جاری رہا تو آئمہ کا سر خود بخود اثبات میں ہل گیا۔

”یہ ہوئی ثابت۔ چلو اب اندر آکر سب کے ساتھ بیٹھو۔“

ایاز کو اس وقت بڑی خوشی حاصل ہوئی تھی۔  
 ”نہیں، میں یہاں ٹھیک ہوں۔ آپ جائیں۔ دیکھیں، سلپا آنٹی ابھی تک کھڑی ہیں۔“

اس بار اس کی مسکراہٹ بھی شفاف تھی اور لہجہ بھی اور اتنے دنوں میں شاید آج پہلی بار اس نے آئمہ

کو اس طرح مسکراتے ہوئے دیکھا تھا۔  
 سچے بھر کے لیے اس کی نگاہ آئمہ کے چہرے پر ساکت ہوئی۔

”ایانہ؟“ اس بار سلپا آنٹی کی آواز میں بڑی بے قراری تھی وہ جیسے کسی خیال سے چونکا۔

”جی۔ جی۔ آ رہا ہوں۔“ اس بار اسے بنا تو قف کے ان کی طرف جانا ہی پڑا۔ آئمہ کی ہنسی کی ہلکی سی کھٹک اسے اپنے پیچھے سنائی دی تھی۔  
 ”کیا کہہ رہی تھی۔ لڑکی؟“

وہ بڑے مشکوک سے لہجے میں پوچھ رہی تھیں۔  
 ایاز کو ان کا انداز اچھا نہیں لگا۔

”کچھ نہیں۔“ سرسری سے انداز میں کہتے ہوئے وہ کوریڈور میں مڑنے لگا تو وہ پیچھے ہی آئیں۔

”بہت چالاک ہے، پتا نہیں سارا دن کہاں کہاں کی خاک چھانٹی پھرتی ہے۔ میں تو اپنی شوا کو اس کے نزدیک بھی پھٹکنے نہیں دیتی۔ ایسی لڑکیوں کا کیا بھروسہ۔“

”آئمہ ایسی نہیں ہے۔ آپ غلط سمجھ رہی ہیں۔“  
 اس نے بمشکل خود کو بخ ہونے سے بچایا۔

”لو، تمہیں کیا پتا۔ تمہیں یہاں آئے ابھی دن ہی کتنے ہوئے ہیں۔ گھر میں سب ہی کو اس سے شکایت ہے تو اس کا مطلب ہے کہ خرابی اسی میں ہے۔ اتنے سارے لوگ ایک ساتھ تھوڑی غلط ہو سکتے ہیں۔“

بڑے کمرے کے دروازے تک آتے ہوئے وہ مسلسل اس کی برین واشنگ کا فریضہ انجام دیے لگیں۔

پتہ نہیں کیوں یک دم ہی ایاز کا دل بڑے کمرے میں جمی اس دلچسپ سی محفل سے بھی اٹھ سارا تھا۔  
 سو وہ اندر جانے کے بجائے سیڑھیوں کی طرف مڑ گیا۔  
 ”شوا آج کوئی بڑی خاص چیز بنا رہی ہے۔ کسی کو بھی کچن میں آنے نہیں دیا ہے اس نے۔ کہہ رہی ہے، سر انڈول گی سب کو۔“

ان کے اصرار پر بھی جب وہ رکنے کے لیے تیار نہیں ہوا تو انہوں نے کم از کم شام لکھ کی آج کی تازہ

کار کردی ہے اسے آگاہ کرنا ضروری سمجھا۔  
ایاز سے رسا "بھی کسی اشتیاق کا اظہار نہیں کیا  
کیا۔ اس وقت اسے تمنا کی درد کاڑھی تھی۔  
بستر پر لیٹا وہ بڑی دیر تک حالات و واقعات کا تجزیہ  
کیے گیا۔

بظاہر جو کچھ بھی تھا صاف دکھائی دے رہا تھا مگر بھی  
کوئی کھویا ہوا میرا تھا جو ہاتھ نہیں آ رہا تھا۔ کبھی کبھی  
نظر سے زیادہ دل قاتل اعتبار ہوتا محسوس ہوتا ہے۔  
اسے کچھ ایسا ہی تجربہ ہوا تھا۔



صبح چٹکیلی اور روشن تھی۔  
ایاز حسب معمول بڑی اماں کو خدا حافظ کہنے کے  
لیے ان کے کمرے میں آیا تو بڑی خوشگوار حیرت خنجر  
تھی۔

"آپ مجھے آفس چھوڑ دیا کریں تایا ابو! اور پھر  
واپسی پر بھی لے لیا کریں۔"  
وہ اندر داخل ہو رہا تھا تو اس نے آئمہ کو ان لوگوں  
سے کہتے ہوئے سنا۔

"آپ آج چلو، ٹھیک ہے۔"  
وہ اتنا خوش ہوا تھا کہ اس نے ان لوگوں کا گڑ بڑانا  
بھی نوٹ نہیں کیا۔

"پتا نہیں تمہارے آفس کے ٹائم ہماری واپسی  
کے ساتھ میچ بھی کریں گے یا نہیں۔" چھوٹے ماموں  
شاید کوئی نہ کوئی نکتہ اعتراض تلاش کرنے میں  
کامیاب ہو ہی جاتے مگر آئمہ آج انہیں موقع نہیں  
دینا چاہتی تھی۔

"آپ فکر مت کریں میں ایڈجسٹ کر لوں گی۔"  
انہیں اطمینان دلاتے ہوئے وہ ان لوگوں کے  
ساتھ ہی باہر نکل گئی۔

"شکر ہے جو اس لڑکی کو بھی کچھ عقل آئی۔"  
ایاز نے چونک کر بڑی اماں کی طرف دیکھا، ان کے  
چہرے پر بڑا اطمینان تھا۔



اگلے چند دن یوں ہی بڑے پرسکون سے انداز میں  
آگے بڑھے۔

آئمہ ان لوگوں کے ساتھ ہی آتی جاتی رہی۔  
اس کے بے وقت باہر ہونے پر جو اعتراضات ہر  
وقت ہی سر اٹھائے رکھتے تھے، خود بخود ہی دم توڑنے  
لگے تھے۔ بس چھوٹے ماموں اور ماما کی کسی وقت  
جھنجھلائے ہوئے سے محسوس ہوتے تھے مگر اس کی وجہ  
آئمہ بھی ہو سکتی ہے۔ یہ خیال اسے بہر حال نہیں آیا  
تھا۔

آج کل وہ خوبست مصروف ہوتا جا رہا تھا جس  
ٹریفنگ پر وہ یہاں آیا ہوا تھا اب اپنے عروج پر پہنچی  
ہوئی تھی۔ شام ڈھلے جب پوری طرح ٹھک کر وہ  
واپس گھر آتا تو سوائے سونے کے کسی اور بات کو دل ہی  
نہیں چاہتا۔

نیپو 'فراز' شنو آیا، سلپا آنٹی سب ہی کو اس کی حد  
سے بڑھی ہوئی مصروفیت سے شکایت رہنے لگی تھی۔  
اس روز بھی وہ آفس سے آنے کے بعد سیدھا اوپر  
ہی جانا چاہ رہا تھا مگر ان لوگوں کے اصرار پر باہر صحن میں  
چھٹی کر سیوں پر آکر بیٹھ رہا۔  
شمالہ فوراً ہی چائے بنا کر لائی۔

بست کمرے میں رخ رنگ کے سوٹ کے ساتھ  
بیچنگ کی جیولری پہنے ہوئے وہ بڑی بھلی سی محسوس  
ہو رہی تھی۔

ایاز نے اب تک اچھی طرح جان لیا تھا کہ وہ بہت  
گہرے رنگ اور بڑی نمایاں قسم کی جیولری استعمال  
کرتی ہے، اس طرح اس کی سفید رنگت اور بھی دل  
کش دکھائی دینے لگتی تھی۔

گہرے کٹ والے ملبوسات، لائٹ میک اپ اور  
دل بہاتے انداز۔

"نہ جانے کیسے سلپا آنٹی نے بیٹی کو اتنی آزادی  
دے رکھی ہے۔" ایاز نے سامنے بیٹھی سلپا آنٹی کی  
طرف دیکھتے ہوئے سوچا جن کی انٹلیاں ہاتھ میں تھامی  
ہوئی سیج پر تیزی سے حرکت کر رہی تھیں۔ حالانکہ وہ  
مستقل ہی باتوں میں مصروف تھیں۔



”کیا سوچنے لگے آپ؟“ شائلہ نے اس کے کھوئے کھوئے انداز کو نوٹ کر کے ہی پوچھا تھا۔  
”بس ایسے ہی۔“ وہ جیسے کسی دھیان سے باہر آیا۔  
”جائے شائلہ نے اپنے طور پر کیا اندازہ لگایا تھا جو ایک شرمیلی سی مسکراہٹ اس کے لبوں پر پھیلی تھی۔ سلیا آئی نے بڑی قسلی بخش سے انداز سے بیٹی کی طرف دیکھا۔

صرف شنو آپا تھیں جنہیں اس سارے سلسلے سے سخت کوفت ہو رہی تھی اور وہ کسی بھی موقع پر ایاز کے سامنے ”ہوشیار باش“ کا نعرہ لگانے سے نہیں چوکتی تھیں۔

”ساری شام اپنے کمرے میں تیاریوں میں ہی لگی رہی۔ اب تم آئے تو فوراً ہی جائے بنا کر لے آئی ہے۔“ وہ ایاز کے بالکل برابر بیٹھی تھیں۔

شائلہ ذرا ہنسی تو سرگوشی کیے بغیر نہیں رہ سکیں۔ انہیں اس بات کا بھی ملال رہتا تھا کہ سارا دن ان کے کام میں لگے رہنے کا کریڈٹ دوسروں کے کھاتے میں جمع ہو جاتا ہے۔

تب ہی مین گیٹ سے اسے آئمہ آتی دکھائی دی۔ وہ اکیلی ہی آئی تھی۔ ایاز کو حیرت ہو رہی تھی۔  
”السلام علیکم۔“ وہ سیدھی اندر جانے کے بجائے اس طرف چلی آئی۔  
”وعلیکم السلام۔“

ایاز کو صرف اپنی اور شنو آپا کی آواز ہی سنائی دی۔ یہاں ہر شخص ہی اسے نظر انداز کیے رکھنے کا اتنا عادی ہو چکا تھا کہ یہ کوئی بڑی انوکھی بات نہیں تھی۔  
”تم اکیلی کیوں آئی ہو؟“ آج واپسی میں ماموں ساتھ نہیں تھے کیا؟“ وہ فوراً ہی پوچھے بغیر نہیں رہ سکا مگر آئمہ کے کچھ کہنے سے پہلے ہی چھوٹی ممائی بڑی تیزی سے بولیں۔

”ماموں کو دس کام ہیں، وہ ایسی ڈیوٹیاں نہیں نبھا سکتے ہیں۔ دو تین دن لے گئے یہی شکر کرو اور آئمہ کو تو سالوں گزر گئے اکیلے آتے جاتے“ اس کے لیے اب کون سی نئی بات ہو گئی ہے۔“

ایاز ان کی شکل دیکھے گیا۔

گو یا صرف دو تین دن ہی وہ لوگ اس فرض کو انجام دے پائے تھے، وہ بھی بھد مجبوری۔

تو پھر آخر یہ سارا دواویلا کس بات کا تھا؟  
مگر وہ یہاں نہ غصہ کرنے کا حق رکھتا تھا اور نہ ہی حکم چلانے کا اختیار رکھتا تھا، خود کو بمشکل کمپوز کر کے اس نے سہیل بھائی کی طرف دیکھا۔

”آپ آج کل گاڑی لے کر جا رہے ہیں سہیل بھائی! اور آپ کا آفس تو ہے بھی بالکل قریب۔ آپ کیوں نہیں آئمہ کو لے جاتے اپنے ساتھ۔“

”ہاں لے جاؤں گا۔ کیوں فوزیہ؟“ الفاظ ٹکڑے ٹکڑے ہو کر ان کے منہ سے نکلے اور بیگم کے سامنے ہاتھ باندھ کر کھڑے ہو گئے۔

”بہت فرصت ہے جیسے آپ کو۔ روزانہ آفس لیٹ پہنچ رہے ہیں، اب دوسروں کو پک ایڈ ڈراپ کی سہولت پہنچانے کے چکر میں کہیں خود ہی اپنی جاب کو ڈراپ نہ کر بیٹھیں گا۔“

بے ضرر دکھتی، خوش اخلاق سی فوزیہ بھابھی کے ماتھے پر بڑی گہری سہلن نمودار ہو چکی تھی۔

”ایسا کوئی مسئلہ نہیں فوزیہ بھابھی! میں تو ویسے بھی علوی ہوں خود آنے جانے کی یہ تو بس دیسے ہی۔“

آئمہ نے ایک اچھتی ہوئی نگاہ ایاز پر ڈالی، پر اب وہ اس کی طرف نہیں دیکھ رہا تھا، اس کا سر جھکا ہوا تھا۔  
ایک بخ سی مسکراہٹ اس کے چہرے پر آئی اور پھر وہ سر کو ہلکے سے جھٹک کر تیز قدموں سے اندر کی طرف چلی گئی۔

”دیکھا وہ تو خود ایسی کسی پابندی کو قبول کرنے والی نہیں ہے جو مزہ اس آزادی میں ہے، وہ چھن نہ جائے گا۔“

”دلغ تو ہر وقت ساتویں آسمان پر رہتا ہے۔ دیکھا صاف جواب پکڑا کر گئی ہے۔“

چھوٹی ممائی اور سلیا آئی کی ملی جلی سی گفتگو ناقابل برداشت ہونے لگی تو وہ اٹھ کھڑا ہوا۔

”میرے سر میں درد ہو رہا ہے۔ شنو آپا! پلیز ایک

رکھا تھا مگر تفصیلات میں جانے کا خیال پہلے کبھی نہیں آیا تھا۔

”اور آئمہ کی امی وہاں آئی ہیں کبھی؟“  
 ”جب ہسپتال سے حسیب چچا کی ڈیڈ پاؤی لائی گئی تھی اس وقت وہ یہاں ساتھ آئی تھیں مگر بس ایک دن ہی انہیں یہاں رکھ دیا گیا تھا سب لوگوں کا خیال تھا کہ آئمہ کی پرورش کے تو ایک طرح سے وہ اخلاقی طور پر ذمہ دار ہیں مگر اس کی ماں۔“  
 ”لو حورا جملہ چھوڑتے ہوئے شنو تپا نے تاسف سے سر ہلایا۔ چند لمحوں کے لیے بڑی بو جھل سی خاموشی ان دونوں کے بیچ آٹھری۔ کسی ”مشکوٰۃ“ سے گھرانے میں حسیب چچا کی شاوی۔

خاندان والوں کا اس رشتے کو ماننے سے قلعی انکار اور پھر حسیب چچا کی جواں سال موت اور آئمہ کی ویرد ری۔ یہ ساری باتیں کتنی ہی بار دہرائی جا چکی تھیں۔

بالکل ایسے ہی جیسے خاندان میں وس اور اچھی بری باتوں پر خوشی اور افسوس کا اظہار کر لیا جاتا ہے ان پر بھی کیا گیا تھا۔

مگر وہ بد نصیب افراد جو اس سارے سلسلے کو اپنے جیتے جاگتے وجود پر جھیل چکے تھے یا جھیل رہے تھے ان کی تکلیف کا ازالہ محض ”چچ چچ“ کر کے نہیں کیا جاسکتا تھا۔

”اس کی امی وہ اب کہاں ہیں؟“  
 ”ہمیں اسی شہر میں ہیں۔ پہلے بڑی اماں کبھی کبھار آئمہ کو ملوا لاتی تھیں مگر جب گھر میں اعتراض بڑھنے لگا تو انہوں نے بھی چھوڑ دیا لیکن آئمہ ان سے ملتی ہے“  
 ”گھر والوں کے منع کرنے کے باوجود بھی اسی لیے سب کو اس پر اور بھی زیادہ غصہ آتا ہے۔“

شنو تپا کے پاس ہٹانے کے لیے اور بھی بہت کچھ تھا مگر رات کے کھانے کا وقت قریب آتا جا رہا تھا سو وہ چائے کا خالی کپ لے کر اٹھ کھڑی ہوئیں۔  
 وہ بستر پر لیٹا چپ چاپ بڑی دیر تک سو پتے گیا۔ جب بھی وہ اماں کے منہ سے حسیب چچا کی مہبت کا قصہ

کپ چائے بنا دیتے۔“

”ہاں چلو۔“ وہ فوراً ہی اٹھ کھڑی ہوئیں۔  
 ”ٹوڑیہ بھابھی سخت شکی مزاج خاتون ہیں۔ سہیل بھائی پر کڑی نظر رکھتی ہیں۔ سلیم آئی کے ڈر کی وجہ سے شاملہ کو تو کچھ کہہ نہیں سکتیں اپنا سارا غبار آئمہ پر ہی نکالتی ہیں۔“

شنو تپا چائے لے کر آئیں تو بتانے لگیں۔ ”اچھا خاصا اس غریب نے اپنا رو مین میٹ کیا ہوا تھا تم نے بے کار میں اسے اور باتیں سنوا ڈالیں۔“ وہ اس سے تھوڑا سا ناراض بھی تھیں۔

”میں نے تو صرف اتنا چاہا تھا کہ گھر والوں کی اس سے خفگی تھوڑی سی دور ہو جائے یہاں سب کو اس کے اکیلے پھرنے پر اعتراض تھا۔ میرا خیال تھا کہ اس طرح۔“

”غلط تھا تمہارا خیال۔“ انہوں نے اس کی بات کاٹ ڈالی۔ ”اور تم کس کس اعتراض کو دور کرنے کی کوشش کر لو گے۔ یہ ناراضیاں نہیں ہیں جو دور کر لی جائیں۔ یہ ایک تلخ حقیقت ہے جسے پوری گہرائی کے ساتھ قبول کر لیا گیا ہے۔ آئمہ بری لڑکی ہے اس کا بیک گراؤ آئمہ اس گھرانے کے لیے باعث شرم ہے اور وہ ایک ایسا بوجھ ہے جسے بے حد نفرت کے ساتھ اٹھانا پڑ رہا ہے۔ بس بات ختم۔“

شنو تپا کا چہرہ سرخ ہو رہا تھا اور ان کی آنکھوں میں نمی سی اتری ہوئی تھی۔

کم از کم وہ اس اجتماعی بے جسی میں حصہ دار نہیں تھیں۔ ایاز نے ایک گہرا سانس لیا۔

”آئمہ یہاں کب آئی تھی شنو تپا! میرا مطلب ہے کس عمر میں؟“

”دس گیارہ سال کی تھی۔ حسیب چچا نے اپنے انتقال سے ڈیڑھ دو ماہ پہلے ہی بڑی اماں سے معافی مانگ کر آئمہ کو ان کی سرپرستی میں دے دیا تھا۔ اصل میں ڈاکٹر ان کی زندگی سے مایوس ہو چکے تھے اور یہ بات ان کے علم میں تھی۔“

یہ افسوس ناک سا قصہ اس نے پہلے بھی کبھی سن

گھر آتا تھا کہ کیسے انہوں نے سالوں گھر والوں کو اپنی  
زندگی شادی پر رضامند کرنے کی کوشش کی اور جب  
ان کے چھوٹے بھائی کی بھی شادی کو کئی سال گزر گئے  
تو بھجوراً انہوں نے خود اپنے طور پر یہ قدم اٹھا لیا تو  
اسے نہ تو اس اتنی لمبی کھینچائی کی وجہ سے سمجھ میں آتی  
گی اور نہ ہی وہ ان کی ثابت قدمی سے۔ کچھ ایسا زیادہ  
تاثیر ہوتا تھا۔

وقت نہیں بدلاتھا بس اقدار بدل چکی تھیں۔ اب  
ان گھر والوں کو منانے کا تردد کرتا ہے اور کہے ان کی  
راضی کی پروا ہوتی ہے۔

گھر والے بھی بے چارے "اپنی عزت اپنے ہاتھ"  
کے محاورے کو یاد رکھتے ہیں۔

جن باتوں پر پہلے کبھی شرم سار ہوا جاتا تھا وہی اب  
ریزہ افتخار بن چکی ہیں۔

"بے چارے حبیب ماموں وقت سے پہلے پیدا  
ہو گئے تھے اس وقت ہوتے تو اپنی بیوی کی گائیکی پر  
شرمندہ ہونے کے بجائے فخر کیا کرتے۔"

اس رات سب کے بے حد اصرار پر بھی وہ کھانے  
نہیں گیا۔

صبح آگئے معمول سے پہلے کھلی۔  
نیچے ابھی معمول کی سرگرمی نہیں شروع ہوئی تھی  
مگر وہ سوچ کر نیچے کچن میں چلا آیا کہ کم از کم شنو آتا تو  
اندھ ہی چکی ہوں گی۔

چائے کی مخصوص میز کچن میں داخل ہونے سے  
پہلے ہی محسوس ہو رہی تھی اور علی الصبح ایک مزے دار  
کی چائے کا کپ بھی کیا نعمت ہے۔  
"شنو آتا! ایک کپ مجھے بھی..."

وہ زور سے کہتے ہوئے اندر آیا تو ٹھٹھک سا گیا۔  
ماننے سلیب کے ساتھ کھڑی آئمہ چائے کپ میں  
داخل رہی تھی۔

"اگر تکلیف نہ ہو تو..."  
اس کا جملہ پورا ہونے سے پہلے ہی وہ وہاں سے اٹھا  
ہٹ گئی۔ ایاز میز کے ساتھ بیٹھی کرسی پر بیٹھا تو اس  
نے چائے کا کپ خاموشی کے ساتھ اس کے سامنے

سر کا دیا۔

"آئمہ!"

جواباً "نصف اس نے ایاز کی طرف نگاہ اٹھا کر دیکھا۔  
اڑتی ہوئی بھاپ کے پیچھے اس کی شفاف آنکھیں  
دھندلائی ہوئی سی محسوس ہو رہی تھیں۔

"مجھے بے حد افسوس ہے کہ میری وجہ سے تمہیں  
اور زیادہ پریشانی اٹھانا پڑی۔"

ناوائستگی میں وہ جو غلطی کر بیٹھا تھا وہ دلی پرہیز  
کی طرح دھری تھتی اور اس سے بھی پرہیز کر ان  
دھندلائی آنکھوں میں جی کمر کو توڑنے کی خواہش سر  
اٹھ رہی تھی۔

"آپ خواجواہ منیشن لے رہے ہیں میں پہلے بھی  
کہہ چکی ہوں۔"

آئمہ کا لہجہ بے حد سرو تھا مگر وہ اس کی ہمدردی میں  
جس طرح بے سوچے سمجھے آگے ہی بڑھتا جا رہا تھا۔  
اس نے نہ اس کے کچے پردھیان دیا اور نہ ہی اس کے  
ماتھے پر گہری ہوتی شکن کو۔

"ایک نہ ایک دن ان سب کو اپنی غلطیوں کا  
احساس ہو گا۔ بس تم اپنے طور پر کسی کوشش کا موقع  
نہیں دیا کرو۔ سب کے ساتھ مل کر بیٹھا کرو ماکہ۔"

"ماکہ مستقل ہی ان کے جوتے کھاؤں اور ذلت  
بھری نگاہیں خود پر برداشت کروں۔" اس کی قوت  
برداشت جیسے ایک دم ہی جواب دے گئی۔ "میں یہی  
کر رہی ہوں ایاز صاحب! اور زندگی بھر کروں گی۔  
مہیالی کر کے آپ میری فکر کرنا چھوڑ دیں۔ اس گھر میں  
آپ کی دلچسپی کا وہ سرا بہت ساساں ہے اور وہ آپ کی  
توجہ کا اصل حق دار بھی ہے۔"

آئمہ کا چہرہ گلابی ہو رہا تھا اور وہ اتنی زیادہ خفا تھی کہ  
ایاز بس اسے حیرت سے دیکھ رہی تھی۔

"مجھے جب اتنے سالوں میں یہ سب مل کر نہ  
سدھا سکے تو آپ کیا ٹھیک کریں گے۔ ہاں اگر اپنے  
ٹائم کو پاس کرنے کے لیے اٹھکٹی دلی کے طور پر آپ  
نے میرا انتخاب کیا ہے تو وہ سری بات ہے۔"  
وہ اسے کتنا گرا ہوا سمجھ رہی تھی۔

ایاز کے لیے یہ ماننا مشکل ہو رہا تھا اور وہ بھی صرف اس لیے کہ وہ اپنی ہمدرد طبیعت سے مجبور ہو کر اس کے لیے کچھ اچھا کرنا چاہ رہا تھا۔

”مجھے یہاں کوئی دل جیسی نہیں ڈھونڈنی سمجھیں تم۔ اور تم اپنے سوچنے کا انداز تو درست کرو کم سے کم اپنی گری ہوئی باتیں۔ میں سوچ بھی نہیں سکتا تھا۔“

ہاتھ میں پکڑا ہوا چائے کا کپ والہ اس ایک جھٹکے کے ساتھ رکھتے ہوئے وہ چمن سے باہر نکل آیا۔ سامنے برآمدہ خالی رہا تھا۔

تیز قدموں سے چلتے ہوئے وہ میڑھیوں سے ہوتا ہوا اپنے کمرے میں آگیا۔ ابھی اس کے جانے میں اچھی خاصی دیر تھی اور اسنے دن میں آج پہلی بار اسے خود اپنے آپ پر بے حساب غصہ آ رہا تھا۔

”کس نے کہا تھا کہ وہ ضرور ہی یہاں قیام کرے اور جب یہ حلفت کر ہی لی تھی تو چپ چاپ اپنا وقت گزار لیتا چاہیے تھا“ بے کار کی ہمدردیوں میں پڑنا لازمی تھا کیا۔ ”کچھ تھا جو اسے بری طرح چبھتا تھا۔“



بس سے اتر کر تھوڑی دیر پیدل چل لینے کے بعد وائس ہاتھ کو مڑ جاتا تھا۔

بے وضع سے بنے مکانوں کے پہلو سے میڑھی میڑھی پسلی سی گلی اندر کی طرف مڑ رہی تھی۔ ہاتھ میں بھاری سا شاپر تھا۔ وہ ان ہی چنچ دار گلیوں میں تیز قدموں سے چلی جا رہی تھی۔

”آئندہ باجی آگئیں۔“ سامنے والے مکان کی میڑھیوں پر مانی بسکٹ کی چھوٹی سی دکان سجائے بیٹھے بچے نے بڑی خوشی سے زور سے پکار کر کہا۔

”کیسے ہو ساجد؟“ آئندہ نے مسکراتے ہوئے اس کا بڑھا ہوا ہاتھ محبت سے تھما تو وہ کچھ شرمایا۔ ”میں تو ٹھیک ہوں“ خالہ کی طبیعت ٹھیک نہیں ہے۔“

”اچھا۔“ پریشان سی نگاہوں سے اس نے برابر والے لکڑی کے خستہ حال دروازے کی طرف دیکھا جس کے پیچھے سے ٹاٹ کا پرہ جھانک رہا تھا۔ کھن میں قدم رکھتے ہی اسے بتول باجی نظر آگئیں۔

”اچھا ہوا تم آگئیں۔ میں آج تمہیں فون کروا رہی ہوں۔“ اسے دیکھتے ہی وہ باورچی خانے سے نکل کر اس کے پاس آکھڑی ہوئیں۔ ”خالہ کی طبیعت ٹھیک نہیں“ بڑا تیز بخار چڑھ رہا ہے بار بار۔“

وہ بڑی بے تلی سے اس اگلوٹے کمرے کی طرف بڑھی جہاں بڑی سکون بھری کرائش پھیلی ہوئی تھی۔ ”ای!“ دیوار کے ساتھ بچے پٹنگ پر لیٹی زبیرہ خاتون کے بازو اسے دیکھتے ہی واہوئے۔

کتنی ہی دیر وہ ان کے سینے سے چپ چاپ لگی رہی۔

”بہتے میں دو بار تو آتی ہی ہے آئندہ! مگر ہر بار ایسا لگتا ہے جیسے برسوں سے چھڑی ہوئی ہو۔“ بتول والیہ کا پیالہ لیے ہوئے اندر آئی تو انہیں کرکے لگی۔

آئندہ مسکرا دی۔

”برسوں ہی سے تو چھڑی ہوئی ہوں بتول باجی!“ ”ایسے نہیں کہتے۔ میں یہاں اسی شہر میں ہی تو ہوں۔ جب چاہو آکر مل لیتی ہو۔“ وہ اسے بڑی محبت سے دیکھ رہی تھیں۔

آئندہ نے ہلکے سے نفی میں سر ہلایا۔ ”آپ نے بہت زیادتی کی ہے میرے ساتھ خود سے دور رکھ کر۔ کوئی اپنی اولاد کو بھی اس طرح دوسروں کے حوالے کر دیتا ہے کیا؟“

”پھر وہی بے وقوفی کی بات۔“ وہ کچھ خفاسی ہوئے لگیں۔

”وہ تمہارا اپنا خاندان ہے ان کے ساتھ رہنے میں جو تحفظ اور امان ہے۔ اس کا تمہیں اندازہ ہی نہیں ہے۔“ ”جواباً اس نے بمشکل ہی خود کو کوئی تلخ بات کہنے سے باز رکھا۔“



اسے اطمینان دلا کرواپس اندر چلی آئی۔  
 "اور وہاں گھر پر تو سب خیریت ہے؟ تمہاری بڑی  
 اماں اور دوسرے لوگ۔"

حالانکہ وہاں کسی کو بھی ان سے کوئی سروکار نہیں  
 تھا مگر وہ بڑے شوق سے ان سب کی خیریت دریافت کیا  
 کرتی تھیں اور وہ جو وہاں ان سب کے بچ رہ رہی تھی  
 بے دلی سے بس "ہوں ہاں" کرتی رہی۔ انہیں ہر بار  
 اس کے یہ انداز کو فنت میں بھی مبتلا کرتے تھے اور  
 خوف زدہ بھی کرتے تھے۔

"اپنے گھر میں اس طرح لا تعلق ہو کر نہیں رہا  
 کرتے۔ یہ تو ان لوگوں کو شاباش ہے جو تمہیں  
 برواشت کر رہے ہیں۔" آخر کو وہ چڑھی گئیں۔ "کتنا  
 سمجھاتی ہوں مگر تم نے تو جیسے ضد ہی باندھ لی ہے۔"  
 اس نے بھی ان سب کے سلوک کے بارے میں  
 یہاں بات نہیں کی تھی قائدہ بھی کیا تھا۔

اگر وہ سمجھ رہی تھیں کہ سر آنکھوں پر نہ سہی مگر وہ  
 جوتے کی نوک پر بھی نہیں سمجھی جاتی۔ تو اچھا تھا کہ ایسا  
 ہی سمجھتی رہیں۔

خوش قسمتی کے سہارے کچھ اور ملے نہ ملے دل کو  
 تھوڑی سی تقویت تو حاصل ہو ہی جاتی ہے اور وہ  
 انہیں کم از کم یہ تو دے ہی سکتی تھی۔

"تمہارے ابو کی سب سے بڑی خواہش یہی تھی کہ  
 تم ان کے خاندان کا حصہ بن کر رہو۔ اللہ کا شکر ہے کہ  
 وہ پوری ہو کر رہی آگے بھی ان لوگوں کا احسان ہے کہ  
 انہوں نے تم کو خود سے دور کرنے کا فیصلہ نہیں کیا وہ  
 ساری زندگی تمہیں اپنے قریب ہی رکھنا چاہتے  
 ہیں۔"

آئمہ بڑی سعادت مندی سے ان کی بات سننے  
 جاری تھی یکدم ہی ایک جھمر جھری سی لے کر چونک  
 پڑی۔

"ای! اس نے پرس کی زپ کھول کر کچھ روپے  
 ان کی طرف بڑھائے۔" بتول باجی کو دے دیجیے گا  
 آج کل پریشان ہیں وہ۔"

"وہ تمہیں لے کی بلکہ انہاں اس کا دل خراب ہو گا۔ تم

"آپ کو اتنی جلدی جلدی کیوں بخار آنے لگا  
 ہے۔ دوامیں وقت پر نہیں لیتی ہیں نا۔" ساتھ لائے  
 ہوئے شہر میں سے چیزیں نکال کر میز پر رکھتے ہوئے  
 اس نے وائستہ بات بدلی۔

"دو اتو بتول بڑی ذمہ داری سے کھلاتی ہے۔ میں  
 کبھی بھی ہوں کہ میں خود لے لوں گی مگر اس کی تسلی  
 نہیں ہوتی۔"

آئمہ نے تشکر بھری نظروں سے بتول کی طرف  
 دیکھا۔ خلوص و محبت کا یہ ایسا سلسلہ تھا جس میں  
 "شکریہ" کہنے پر بھی براہمان جایا جاتا تھا۔

"آج صبح سے تو بخار اتر رہا ہے مگر کل دن بھر اور  
 ساری رات تو طبیعت بڑی خراب رہی خالہ کی۔ میں تو  
 سوچ رہی تھی کہ خالہ کو پھر کسی اچھے ڈاکٹر کو دکھائیں  
 یہ سڑک والے ڈاکٹر تو بس منکسہر گھول کر دیے  
 جا رہے ہیں یا پھر بازار کی دوامیں دے رہے ہیں۔ کوئی  
 میسٹر خیرو کروایا ہی نہیں۔"

بتول فکر مندی سے کہنے لگی تو انہوں نے جلدی  
 سے بات کاٹ ڈالی۔

"ابھی کوئی ضرورت نہیں بہت دیر میں نمبر آتا ہے  
 وہاں تو آئمہ کو بہت رات ہو جائے گی واپسی میں۔ پہلے  
 بھی ایسے ہی ہوا تھا۔"

"کوئی فرق نہیں پڑتا۔ آپ کو دکھانا زیادہ ضروری  
 ہے۔" وہ بے نیازی سے سر ہٹکتے ہوئے بولی مگر وہ اور  
 بھی سختی سے منع کرنے لگیں۔

"اب تو میری طبیعت بہتر ہے۔ موسم تبدیل  
 ہو رہا ہے۔ یہ سب اسی کا اثر ہے۔ تم لوگ زیادہ  
 پریشان نہ ہو۔"

بتول کو اس کا بچہ بلانے چلا آیا تو وہ اٹھ کھڑی ہوئی۔  
 آئمہ اس کے اشارے پر پیچھے پیچھے آئی۔

"خالہ کی طبیعت ٹھیک نہیں ہے وہ خرچ کی وجہ  
 سے منع کرتی ہیں۔ تمہارے بھائی آج کل بے روزگار  
 ہیں ورنہ میں خود ہی انہیں۔" شرمندگی کے ساتھ  
 کہتے ہوئے بتول کی نظریں جھکنے لگیں۔

آئمہ کا دل بھر آنے لگا مگر خود پر قابو پاتے ہوئے وہ

لیے گیا ہوا تھا۔

ایک تو وہ اسے یاد ہے حد کر رہی تھیں، دوسرے خود آئمر کے ہاتھوں ہونے والی عزت افزائی کے تحت بد مزہ ہو رہا تھا۔

سو پانچ چھ دن کا یہ چینیج لینا ضروری ہو گیا تھا اور آیا تو پہلے سے بھی زیادہ ہشاش بشاش، ایاز کی اماں کتنی ہی سوغاتیں بھجوائی تھیں اور یہ شخص گاؤں کے مخصوص 'فسی کھی' مکھن وغیرہ وغیرہ پر مشتمل نہیں تھیں۔ ان میں بے حد خوب صورت کڑھالی کے ہوئے اور باماک پر ٹنگ والے کائن کے سون اور قیمتی سی گرم شالیں بھی تھیں۔

اس نے سب کچھ لاکر بڑی اماں کے ہاتھ میں تھا کہ والدہ کی نصیحت یہی تھی۔

اور اب جو گھر کی جملہ خواتین کو جس خوشگوار جگہ کا سامنا کرنا پڑ رہا تھا یہ ایک الگ ہی منظر تھا۔

"کتنی خوب صورت کام ہوتا ہے وہاں، ہمیں اندازہ ہی نہیں تھا، ورنہ اب تک کتنی ہی چیزیں منگوا لیتے!"

"اور یہ کام یہاں پر کتنے میں ہو گا؟" اندازہ ہے آپ کو؟

سلایا آئی اپنی بہن کی ذہانت کا امتحان لینے پر آئی ہوئی تھیں اور وہاں سے دو جواب آ رہا تھا، وہ ان کے لیے کی قدر و قیمت اور بھی بڑھا رہا تھا۔

پنک: پرل کلر لڑکیوں کے تھے، اماں نے اسے خاص طور پر تاکید سے ہدایت کی تھی، سو یہ بات ایسا خاص طور پر گہنا بھی بڑی۔

"یہ سوٹ شاملہ اور شنو بابتی وغیرہ کے ہیں!" کہ میں ایک تیسری لڑکی بھی تھی، جس کا نام وہ فکری اظہار کے لیے لے نہ سکا، مگر سلایا آئی نے شنو آپا کا بھی نہ سنا، انہیں صرف شاملہ ہی سنائی دیا تھا۔

"آمنہ آپا نے خاص طور پر شاملہ کے لیے کپڑے بھیجے ہیں!" انہی پسند سے سب سے اچھے سوٹ چھپا کر وہ ہر ایک کو کی بتاتی رہیں۔

دن بھر شنو آپا بڑی دل گیر ہوتی رہیں، انہیں اپنے

رکھواپنے پاس۔" وہ پہلے کئی بار ایسی کوششیں کر چکی تھیں، سوا بھی طرح جانتی تھیں۔ آئمر اصرار کیے گئی تو تھوڑے سے میسے انہیں رکھنے پڑ گئے۔

"ٹھیک ہے، بس اتنے لیے لیتی ہوں، وہ بھی اس لیے کہ تمہاری فضول خرچی کی نذر نہ ہو جائیں۔ اللہ کا شکر ہے کہ ساری ضرورتیں تمہاری وہاں ہٹا گئے پوری ہو جاتی ہیں، پھر اس نوکری کی ضرورت کیا ہے آخر؟" آئمر ہلکے ہلکے مسکرائے گئی۔

"بس اب تم جاؤ، اگلی ہوتی ہو، مجھے فکر رہتی ہے۔" انہوں نے مکھن کی دیوار پر سے تیزی سے غائب ہوتی دھوپ سے وقت کا اندازہ لگایا۔

آس پاس کے اونچے گھروں کی وجہ سے دھوپ یہاں سے جلد ہی غائب ہو جاتی تھی۔

وقت ابھی اتنا زیادہ نہیں ہوا تھا مگر ان کی تسلی کی خاطر اسے اٹھنا ہی پڑا۔

"بتول میرا بہت خیال رکھتی ہے، رات میں اس کا ایک بچہ بھی نہیں میرے پاس سوتا ہے۔ تم ہر وقت میری فکر میں مت رہا کرو اور ہاں اب سیدھے گھر جانا،

کیس ابھر ادھر خریداری کرنے نہ کھڑی ہو جانا۔"

جب تک وہ انہیں خدا حافظ کہہ کر نکلی، وہ مستقل ہی کچھ نہ کچھ کے گئیں۔

اس لمبی بیچ دار گلی میں آگے مڑنے سے پہلے آئمر نے پلٹ کر اس چھوٹے سے سٹالے میں ڈوے گھر کو دیکھا، جس کی دلمیز پر نہ جانے کتنی محرومیاں تسکتی تھیں۔

تب ہی اس نے بتول کو اپنے گھر سے نکل کر واپس دہیں جاتے دیکھا۔

"اور اگر اس کی زندگی میں بتول باقی بھی نہ ہوتیں تو وہ یہ کیسے جان پاتی کہ پیار، محبت، خلوص، خدمت جیسے خوبصورت الفاظ محض الفاظ ہی نہیں ہیں۔"

میں روٹ تک آتے ہوئے وہ یہی سوچے لگی۔



ایاز پانچ چھ دن کے لیے پنجاب اماں سے ملنے کے

اتنے سوٹ ہاتھ سے نکل جانے کا غم نہیں تھا بلکہ اس دہم کے یقین میں بدلنے کا تھا جو ان تھاںک کی ہنا پر دل میں مستحکم ہوا تھا۔

"ضرور آمنہ خالہ نے شاملہ کو سوہناتے کا فیصلہ کر لیا ہے جب ہی تو اس کے لیے خصوصیت برتی ہے!" وہ اب ایاز سے کفرم کرنے پر تلی ہوئی نصیحتیں حالانکہ وہ مستقل ہی انکار کیے جا رہا تھا، مگر بات سو فیصد غلط بھی نہیں تھی۔

اماں سے وہ آمنہ کی بہ نسبت شاملہ کی بہت زیادہ تعریفیں کر کے آیا تھا۔

وہ خوب صورت تھی، کھانا اچھا پکاتی تھی اور سب سے بڑی بات کہ گھر میں 'بہنوں کے موجد و قواعد و ضوابط کے طور پر رہتی تھی۔

جب اماں نے دونوں لڑکیوں کے بارے میں اس سے پوچھا تھا تب اسے بتانا ہی پڑا تھا۔

"وہاں تمہارے ابا کے خاندان میں کتنی ہی لڑکیاں ہوں گی، آمنہ خالہ وہاں کیوں نہیں تمہارے لیے لڑکی ڈھونڈ لیتیں، میکے کی محبت میں تمہاری زندگی کیوں برباد کرنے پر تلی ہوئی ہیں!" شنو آپا کو دور بیٹھی ایاز کی ماں پر غصہ آ رہا تھا۔

"ابا کے خاندان سے ان کے بہت اختلاف ہیں، اگر وہاں کی شرط لگائی میں نے تو وہ ساری زندگی مجھے کنوارا ہی بٹھائے رکھیں گی!"

"شاملہ سے شادی کرنے سے ساری زندگی کنوارا بیٹھے رہنا بہت بستر ہو گا تمہارے حق میں مان لو میری بات!" وہ بڑے پُر خلوص مشوروں پر اتری ہوئی تھیں۔

"آپ بھی تو ایک نہ دو پورے چار سال بڑی ہیں، مجھ سے ڈرنے!" وہ شرارت سے مسکرایا۔

"بہت پڑو گے میرے ہاتھ سے تم سے لاکھ درجے اتنے ہیں، میرے منگیترا!" شنو آپا کے منگیترا ریاض میں 'تیم تھے اور وہ ان پر بجا طور پر نازاں بھی تھیں۔ "تم جیسے کو صرف سلپا آنٹی اور شاملہ ہی گھاس ڈال سکتی ہیں!"

"ان کی ڈالی ہوئی گھاس کھا کون رہا ہے!" اس بار وہ تھوڑا سا جڑی گیا، شنو آپا بڑے زور سے نہیں، تب ہی ان کی نظر آمنہ پر پڑی، "علوم نہیں کب وہ بڑے گھرے کے اندر آگئی تھی، اور بڑی اماں کے بیڈ کے ایک کونے پر بیٹھ چکی تھی۔

"ایک سوٹ تم بھی لے لو آمنہ! یہاں فری میں بیٹ رہے ہیں۔" شنو آپا کہتے ہوئے اس طرف چلی گئیں۔

ایاز نے نہ چاہے ہوئے بھی اس کی طرف دیکھا تو وہ مسکراتے ہوئے شنو آپا سے کچھ کہہ رہی تھی۔ وہ اس سے ناراض تھا۔

اور اتنے دن میں اس کے بارے میں ہمدردی سے کچھ سوچنے سے پرہیز بھی رکھا تھا پھر بھی جب وہ سامنے ہوئی تو اسے یکسر نظر انداز کرنا مشکل ہونے لگتا تھا۔

ان اتنے بہت سے کپڑوں میں ایک سوٹ تو آمنہ کے لیے بھی تھا، اماں نے خاص طور پر اس سے کہا بھی تھا۔

ایاز کو یاد آیا تو وہ یہی بات کہنے قریب چلا آیا۔ "مگر اب تو سب ختم ہو گئے، چار تو شوبانے ہی لے لیے، اب واپس لو گے تو اس کا دل بڑا ہو گا!" سلپا آنٹی، بچا کچھا سلمان سمیٹ کر شاپر میں ڈالتے ہوئے بے نیازی سے بولیں۔

ایاز کو ان کی خود غرضی پری لگی، مگر اس سے پہلے کہ وہ کچھ کہتا، آمنہ بول پڑی تھی۔

"مجھے چاہیے بھی نہیں، ویسے بھی تجھے کسی تعلق کے تحت لیے اور دے جاتے ہیں، بنا تعلق کے دی جانے والی شے خیرات کے زمرے میں آتی ہے!" سب ہی ایک دم چپ سے ہو گئے۔

"بد تمیزی کرنے کی ضرورت نہیں ہے، یہ سب آمنہ آپا نے بڑی محبت کے ساتھ بھجوایا ہے، کپڑے خاص طور پر شاملہ کے لیے تھے، اس لیے اس نے لے لیے!"

چونکہ مالِ غنیمت سب سے زیادہ انہوں نے ہی

سمیٹا تھا اس لیے سب سے زیادہ خفا بھی وہی ہو میں  
تھوڑی سی غلط بیانی عموماً جائز کر ہی لی جاتی تھی سو  
اس وقت بھی کر لی۔

”میں نے آپ کو تو کچھ نہیں کہا آپ کیوں برا مان  
رہی ہیں اور شامکے بے چاری تو ویسے بھی ضرورت مند  
سے یہ بات تو آپ خود ہی کہتی ہیں!“

گھر والوں کے ساتھ وہ عموماً ایسی طنزیہ ٹون میں  
بات کرتی تھی مگر سلیا آئی جو خود ہر وقت شامکے اور  
اپنی ستم رسیدگی کا پرچار کیے رکھتی تھیں بالکل ہی  
آؤٹ ہونے لگیں۔

”دیکھ رہی ہیں بڑی ام! اب تو حد سے بڑھتی جا  
رہی ہے یہ بات کرنے کا انداز دیکھیں جس کو جو منہ  
میں آیا کہہ دیا!“ وہ رو ہانسی ہونے لگیں تو چھوٹی ممانی  
جذبائی ہو گئیں۔

”تم بھی کسی کی باتوں کا برا مان رہی ہو اس نے تو  
سارے گھر کی زندگی حرام کر رکھی ہے لڑکی ذات ہے  
نکل کر باہر بھی تو نہیں کر سکتے!“

”مگر بھی کیسے سکتی ہیں میرے باپ کا گھر ہے یہ اور  
انتا ہی میرا بھی ہے جتنا آپ کے بچوں کا کسی کا احسان  
نہیں ہے میرے اور!“

بڑی امیں مستقل ہی اسے چپ ہونے کا کہہ رہی  
تھیں مگر وہ اٹھ کر چھوٹی ممانی اور سلیا آنٹی کے بالکل  
سامنے آکھڑی ہوئی تھی اس کا یہ انداز شاید سب ہی  
کے لیے نیا تھا تب ہی وہ دونوں خواتین تھوڑی سی ہکا  
بکا دکھائی دے رہی تھیں۔

بات شاید اور بھی بڑھتی مگر شنو آنا نے اٹھ کر نرمی  
سے اس کا ہاتھ تھاما اور باہر لے جانے لگیں۔

”اپنے بچوں کے منہ کا نوالہ اسے کھلا رہے ہیں  
مگر ایسی احسان فراموش لڑکی ہے کہ۔“

چھوٹی ممانی اپنی بسن کی دل جوئی کے خیال سے  
اسے مستقل ہی برا بھلا کیے جا رہی تھیں آئمہ  
دروازے سے نکل ہی رہی تھی دلچسپ ہی لٹی۔

”جھوٹ مت بولیں اٹھارہ سال کی عمر سے میں  
جواب کر رہی ہوں اور آؤمھی سے زیادہ غصا ہمیشہ آپ

کے ہاتھ پر رکھی ہے یہ سب بھی جانتے ہیں!“  
اور یہاں واقعی سب ہی جانتے تھے تب ہی  
سے بھی فوری تردید نہیں ہو سکی۔

”چار پیسے لیے تو جتا بھی دیا۔ رو رہی ہے کیا  
رہی ہے اس کا کوئی ذکر نہیں کم ذات جو بھری آؤمھی  
مصیبت چھوڑ کر گئے حبیب بھائی ہمارے لیے تو  
آئمہ جا چکی تھی لیکن موضوع گھنگوڑی تھی۔

”خدا کے لیے اس مصیبت کو جلد سے جلد  
نمنائیں اب تو!“ ایاز نے سنا معلوم نہیں چھوٹی ممانی  
نے کس کو مخاطب کر کے کہا تھا۔

ماحول پر عجب سا کھنچاؤ کچھ دن پر قرار رہا اگر آؤمھی  
سے زیادہ دن آفس میں اور باقی وقت بیو اور فراز کے  
ساتھ نہ گزر رہا ہو تا تو شاید وہ آئمہ کی بد تمیزیوں پر  
بھی کڑھ لیتا۔

اس روز اس نے جس طرح بد زبانی کی تھی وہ اب  
بھی کھلی تھی۔

گھر والوں کا رویہ کیسا بھی سہی پر آئمہ نے بھی کو  
سی کسر چھوڑ رکھی تھی۔

وہ اسی طرح اپنی مرضی سے آتی جاتی اور خود پرکے  
جانے والے ہر اعتراض کا ٹھونک بجا کر جواب دیتا تو  
پر فرض سمجھتی۔ ایاز سے جب بھی سامنا ہوتا تو اس  
طرح نظر انداز کرتی جیسے دیکھا ہی نہ ہو حالانکہ اس کا  
اس سارے معاملے سے کوئی تعلق بھی نہیں تھا  
یہاں شاید گھن کے ساتھ گیہوں والا سلسلہ تھا۔

صرف شنو آپا تھیں جن کے ساتھ اس کے  
تعلقات ہمیشہ بحال رہتے تھے اور میں بھی ایاز کو سہ  
فیصد یقین تھا کہ سارا کمال خود شنو آپا کا ہی ہے۔ اس  
روز وہ آفس سے آیا تو سلیا آنٹی اور شامکے تیار کھڑی  
تھیں۔

”تمہارا ہی انتظار کر رہے تھے ذرا ہمیں بازار تک  
لے چلو پلیز!“

سلیا آنٹی کا انداز زیادہ ملتجیانہ تھا یا ان کے ساتھ  
کھڑی شامکے بے حد خوب صورت لگ رہی تھی وہ  
بہر حال انکار نہیں کر سکا۔



دس منٹ میں فریش ہو کر وہ سیل بھائی کی گاڑی  
بائیل چکا تھا۔

”مارکیٹ تو ٹیکسی میں بھی جایا جاسکتا ہے، آخر ہم  
سب بھی تو جاتے ہی ہیں، تم ابھی تو آئے ہو، تھوڑی  
دیر آرام کر لیتے!“ شنو آیا، حسب عادت نقطہ اعتراض  
اٹھائے بغیر نہیں رہ سکیں، مگر وہ مسکرا کر ٹال گیا۔

شو ما فرنٹ سیٹ پر بھی، اور حسب معمول بے حد  
گہرے رنگ میں ملبوس۔

”یہ سوٹ وہی ہے، جو تم لائے تھے، شو ما پر کتنا اچھا  
لگ رہا ہے نا!“

حالانکہ اس وقت تو وہ خود پورا پورا اس کی طرف  
متوجہ تھا، پھر بھی سلپا آنٹی نے کہنا ضروری سمجھا۔

”جی بہت!“ ایک گہری نگاہ شاملہ پر ڈالتے ہوئے  
اس نے کہا، تو وہ بڑے فخریہ انداز میں مسکرا دی۔

اس کی بے حد گوری رنگت، اس کا پلس پوائنٹ  
تھی۔ معاشرے میں حسن و خوب صورتی کا موجد

معیار، اب صرف رنگت ہی رہ گئی ہے، سو وہ بھی اپنے  
بالکل عام سے نقوش کو بھلا کر، سفید رنگت پر ہی نازاں

رہا کرتی۔

”تمہاری امی نے سارے کلر شاملہ کی پسند کے ہی  
بیسے ہیں، اچھی بات ہے۔ دونوں کی پسند ایک جیسی

ہے!“

اپنی بات کہہ کر سلپا آنٹی خود ہی ہنس پڑیں۔

اخلاقاً اسے بھی مسکراتا پڑا، کپڑے ایل نہیں ملائی  
تھیں۔ وہ بازار جانے سے ہمیشہ بچا کرتی تھیں، لیا ز کی

ایک پتچا زاد بہن دوسرے شہر میں تھیں، ان سے ہی  
منگوائے تھے۔

یہ بات یہاں بتائی کیا ضروری تھی؟  
گلی سے مڑتے ہی پرجوم سڑک کا سلسلہ شروع ہو

جاتا تھا، تب ہی اسے آنکھ دکھائی دی۔  
سڑک کے کنارے کھڑی وہ کسی سے بات کر رہی

تھی۔

تھا اور یقیناً ”آنکھ اس کے ساتھ یہاں تک آئی تھی۔  
اس نے فوراً ہی اندازہ لگالیا تھا۔ وہ لوگ اپنی باتوں

میں اتنا مصروف تھے کہ انہوں نے اسے اس وقت بھی  
نہیں دیکھا، جب وہ بالکل پاس سے گزر رہا تھا۔

ٹرنگ اتنا زیادہ تھا کہ کسی ایک طرف دھیان لگانا  
بھی مشکل تھا، پھر بھی چند لمحوں کے لیے تو اسے بڑے

گہرے خالی پن کا احساس ہوا۔

اس کے پارے میں ہونے والی چہ نگوئیاں شاید  
اتنی غلط بھی نہیں تھیں، مگر کیا ضروری تھا کہ وہ اس

مخصوص لمحے میں اسے ضرور ہی یہاں کھڑی دکھائی  
دی جی!

خود کو اس کو فت بھرے لمحے سے نکالنے کی اس  
نے بھرپور کوشش کر ڈالی۔

غیبت تھا کہ ان دونوں کی نگاہ بھی آنکھ پر نہیں پڑی  
تھی، ورنہ سارے راستے اس قصہ کو دہرا دہرا کر تازہ

کیے رکھتیں، اور بعد میں بھی نہ جانے کتنے ہی دن!  
پوری شعوری کوشش کے ساتھ، وہ ان باتوں کی

طرف متوجہ ہو رہا تھا، جو سلپا آنٹی اور شاملہ کر رہی  
تھیں، واپسی میں خاصی دیر ہوئی۔

اسے پتا تھا کہ آج، شنو آیا کے ساتھ ٹیپ اور فراز بھی  
اس کی گوشلی کے لیے تیار ہوں گے، سو جب وہ ان

دونوں ماں بیٹی کے ساتھ خریداری کے شاہراہ اٹھائے  
گھر کے اندر آیا، تو ان لوگوں کے جملے جھپٹنے کے لیے

بالکل تیار تھا۔

مگر سامنا ایک بار پھر آنکھ سے ہی ہوا۔

برآمدے کی سیڑھیوں کے پاس اپنا موبائل کان  
سے لگائے، وہ کھڑی کسی سے بات کر رہی تھی۔

”اس وقت تو بہت دیر ہو گئی ہے، بڑی املاں کسی  
طرح بھی مجھے نکلنے نہیں دیں گی، میں کوشش کر کے

صبح ہی صبح!“

ایا ز نے اس کے پاس سے گزرتے ہوئے اسے  
کہتے سنا۔

شام کا منظر تب سے ہی اس کی نگاہوں میں جما ہوا  
تھا۔ ”یقیناً“ اس وقت بھی وہی سلسلہ چل رہا ہو گا!“ وہ

اندر تک پہنچنے لگا۔

نیپو اور فراز کی معنی خیز مسکراہٹوں کو نظر انداز کرتے ہوئے وہ اپنے کمرے میں جانا چاہ رہا تھا، مگر شنو آپا کھانا لگنے والی تھیں، سو اسے وہیں بیٹھ رہنا پڑا۔

”ٹرینگ شروع کر دی تمہاری سلپا آئی نے!“

سہیل بھائی اس کے کندھے پر ہاتھ مارتے ہوئے مسکرا کر بولے، ”گو اس نے ابھی تک باقاعدہ ایسے کسی ادارے کا اظہار نہیں کیا تھا، مگر یہ سلسلہ روز بروز مزید کثیف ہو تا جا رہا تھا۔“

آنند کھانے پر نہیں تھی، لوریہ کوئی نئی بات نہیں تھی، اس کے آنے جانے کے اوقات مقرر نہیں تھے تو کھانے پینے کے کیا ہوتے، جب دل چاہا کھالیا۔

چھوٹی مہمانی رات کا کھانا مراد بھائی کے ساتھ، ان کے کمرے میں کھاتی تھیں، معلوم نہیں کیوں، وہ کمرے سے باہر آکر بیٹھنے سے کتراتے تھے۔

”میرا بے چارہ بیار بچہ!“ وہ ٹرے اٹھا کر مراد بھائی کے کمرے کی طرف چلی گئیں۔

ان کی غیر موجودگی میں خود بخود ایک ریلیکس سا ماحول بننے لگتا تھا۔

شائلہ، ایاز کے بالکل سامنے والی کرسی پر بیٹھی تھی اور بہت دھیان کے ساتھ، اس کے کھانے پینے کا خیال رکھ رہی تھی۔

یہ چاول۔

یہ چکن، یہ رائے اور

یہ پانی کا گلاس!

”ایاز خود لے لے گا، تم آرام سے اپنا کھانا کھاؤ!“

اسے ایک ایک چیز اٹھا کر ایاز کے حضور پیش کرتے دیکھ کر، شنو آپا سے ضبط نہ ہوا تو کہہ ہی گئیں۔ ”مگر وہ ان سنی کر کے اپنا فرض انجام دے گئی۔“

”کسی نے آنند کو کچا، معلوم نہیں اس نے کھانا کھایا بھی یا نہیں!“ بڑی لال کمرے کے دروازے سے اندر جھانکتے ہوئے پوچھ رہی تھیں۔

”اپنے کمرے میں ہے، کھانا نہیں کھایا اس نے“ کہہ رہی ہے، بھوک نہیں ہے!“ شنو آپا نے بتایا تو وہ

متفکر سی ہو کر لوٹ گئیں۔

”تم بھی تائبس!“ تو زیہ بھابی نے تینہسی نگاہوں سے شنو آپا کی طرف دیکھا، ”ظاہر ہے باہر سے کھانے کی آگے ہو گی، تم نے لے کر بڑی لالوں کو پریشان کر دیا۔“

سب ہی ان کی بات سے متعلق ہو گئے اور پہلی بار ایاز بھی۔

ایک پسندیدہ موضوع کی طرح تھوڑی دیر تک اسی کے بارے میں بات کرنا، گھر میں معمول کا حصہ تھا۔ ”تو تم پر بھی آخر کار ان سب لوگوں کا اثر ہو ہی گیا۔“

وہ فریج سے پانی کی بوتل لے رہا تھا، تو شنو آپا نے سپاٹ سے لہجے میں کہا۔ ”ایک چھوٹی سی لڑکی کے خلاف اتنا بڑا محاذ! پتا نہیں اس گھر کے لوگ اتنے بے حس کیوں ہیں، وہ بے چاری کسی کا کیا بگاڑ رہی ہے اور کیا بگاڑ سکتی ہے!“

”اتنے سارے لوگ ایک ساتھ غلط نہیں ہو سکتے ہیں اور ویسے بھی یہ آپ لوگوں کا اندرونی معاملہ ہے۔ میرا تو کوئی تعلق بھی نہیں ہے۔“

وہ آنند کی حمایت سے پکا پکا ہاتھ اٹھا چکا تھا، سو لہجے میں خود بخود ہی رکھائی در آئی۔ شنو آپا نے بغور اس کی طرف دیکھا۔

”پتا نہیں کیوں مجھے لگا تھا جیسے تم دوسروں سے مختلف ہو۔“

ادھوری سی بات کر کے وہ آگے چل دیں۔

مراد بھائی کے کمرے سے زور زور سے چلانے کی آوازیں آرہی تھیں، کبھی کبھی وہ یوں ہی ہلڑ سا مچا دیتے تھے۔

چیزوں کی اٹھاؤ، چھینا چلاتا!

شروع میں تو وہ بھی گھبرا کر فوراً ہی ان کے کمرے میں پہنچ گیا تھا۔ مگر پھر اندازہ ہوا۔

آج کل ان کے، اس قسم کے دوروں میں بڑی تیزی آتی ہوئی تھی، ایک آدھ دن چھوڑ کر وہ یوں ہی شور مچا رہے تھے۔

نیپو، فراز، سہیل بھائی، تینوں ہی ان کے کمرے میں

جا چکے تھے 'ایاز بھی وہیں چلا گیا۔

ایک صرف آئمرہ تھی جو وہاں نہیں تھی۔ باقی ہر ایک ہی 'مراد بھائی اور ان کی والدہ سے اٹھارہ ایک جیتی کے طور پر وہیں تھا۔

عجیب بات تھی وہ کبھی بھی وہاں دکھائی نہیں دیتی تھی جہاں اسے ہونا چاہیے تھا اور اس سے بھی عجیب بات یہ کہ وہ ان جگہوں پر ہمیشہ ملتی تھی جہاں وہ اسے نہیں دیکھنا چاہتا تھا۔

اگلے تین دن تو اتر سے ایسے ہی اتفاقات ہوئے۔ اگلے دن علی الصبح جب وہ دودھ والے کے نہ آنے پر شنو لیا کی خاطر دودھ لے کر واپس آ رہا تھا وہ اسے گھر سے نکل کر اسی موٹر سائیکل والے مرد کے پیچھے بیٹھتی دکھائی دی۔

اس کے بعد 'اسی پر ہجوم سی سڑک کے کنارے جہاں اس نے پہلے بھی اسے دیکھا تھا اور پھر تیسری بار جنرل ہاسپٹل کی دزیز لالی میں جہاں وہ اپنے ایک کولیک کی عیادت کے لیے گیا تھا۔

ہر بار وہ شخص اس کے ہمراہ تھا جسے یہاں گھر میں یقیناً 'کوئی بھی نہیں جانتا تھا مگر آئمرہ کے لیے اس کی اپنائیت کافی سے زیادہ تھی تب ہی تو ہر بار ایک۔ ان اس کے ساتھ۔

نہ کوئی تعلق نہ واسطہ۔ پھر بھی ایک بے چین کرتی چھین تھی۔ سلیا آئی اور شام لکھ کی خصوصی توجہ بھی کسی کسی وقت بد کرنے لگتی تھی۔



"آپ اتنی دیر سے یہاں اکیلے بیٹھے ہیں میں نے سوچا دیکھ ہی لوں جا کر۔" شام لکھ بنا دستک دیے کمرے کا دروازہ کھول کر اندر لگی تو وہ ہڑبکا کر اٹھ بیٹھا۔

گہری ہوتی شام کی طبعی روشنی کمرے میں پھیلی تھی اس کا دل ہی نہیں چاہا تھا کہ انہ کر لائٹ

"کیا بات ہے کچھ پریشان ہیں۔" شام لکھ بالکل قریب آکھڑی ہوئی۔

"معلوم نہیں اس نے کون سا ریفورم استعمال کیا تھا جس کی بڑی دل فریب سی خوشبو اطراف میں پھیل رہی تھی 'ماتھے پر آئی بالوں کی لٹ کو اس نے پیچھے کیا تو اس کی چوڑیوں کی کھٹکناٹھٹ نے ماحول کی خاموشی کو بڑے خوب صورت انداز میں توڑا۔ اس نیم اندھیرے کمرے میں وہ بڑی نمایاں بڑی دلکش دکھائی دے رہی تھی۔ لمحہ بھر کے لیے تو جیسے وہ بھی کسی ٹرانس میں آیا۔

"مجھے بھی نہیں بتائیں گے۔" ایاز نے اس کے ہاتھ کے دباؤ کو اپنے کندھے پر محسوس کیا تو جیسے چونک کر تھوڑا سا پیچھے ہٹا۔

"نہیں۔ میں ٹھیک ہوں کوئی بات نہیں۔" وہ مزکر لائٹ جلائے لگا۔

ایک کمزور لمحے کی گرفت سے وہ خود کو بمشکل بچا پایا تھا۔

"مجھے ایسا لگ رہا ہے جیسے آپ پریشان رہتے ہیں آج کل، نیچے بھی بہت کم رہتے ہیں۔" شام لکھ کے چہرے پر عجیب سا تاثر تھا۔ شاید اسے ایاز سے ایسے مدہم کی توقع نہیں تھی مگر وہ اپنی مایوسی کو چھپانے کی پوری کوشش کر رہی تھی۔

"کلام زیادہ ہے شاید اس لیے ایسا لگ رہا ہو گا میں بس اب نیچے ہی جا رہا تھا۔" وہ اس کی طرف دیکھنے سے گریز ہی کر رہا تھا۔ ابھی ابھی اسے یہ تجربہ ہوا تھا کہ انسان کے لیے ڈگمگا جانا بڑی معمولی سی بات ہے۔

"لیکن میں تو اب اوپر آگئی ہوں تھوڑی دیر میں بیٹھتے ہیں۔" وہ بہت آرام سے بیٹھتے ہوئے کہنے لگی تو اسے بجا طور پر اندازہ ہونے لگا کہ خطرہ ابھی پوری طرح ملا نہیں تھا۔

شام لکھ کے انداز اس کا سر ہا اس کا گلاٹ بھر انداز سب ہی اسے "ہو شیار خیوار" کہتے سنائی دے رہے تھے۔

اور سب سے بڑی بات یہ کہ وہ اوپری منزل کے ان

سنسان کمروں میں 'جہاں صرف لڑکوں ہی کا قیام تھا' یہاں اس کے کمرے میں آکر بیٹھی ہوئی تھی۔ کوئی بھی دیکھتا تو کیا سوچتا؟

یہ سوچ کر وہ خود تھوڑا سا گھبرایا ہوا تھا۔

"تمہیں یہاں میرے کمرے میں نہیں آنا چاہیے تھا" یہ مناسب نہیں لگتا۔ "کمرے کا دروازہ کھولتے ہوئے وہ کہہ ہی گیا۔

شائلہ کے لیے اس کی بات پہلے سے بھی زیادہ غیر متوقع تھی وہ ایک جھٹکے سے اٹھ گھڑی ہوئی۔ "غلطی ہو گئی، جو یہاں آئی مجھے نہیں معلوم تھا کہ آپ اتنے!"

اس کا چہرہ بالکل سرخ ہو رہا تھا اور وہ ایک دم ہی اتنی جذباتی ہو گئی تھی کہ اپنی بات ادھوری چھوڑ کر 'تقریباً' بھاگتے ہوئے قدموں سے بیڑھیوں سے اتری تھی۔ شاید وہ یہ کہنا چاہ رہی تھی کہ "آپ اتنے۔۔۔ بے وقوف ہیں!" ایاز نے اس آدمی سنی بات کا برا پکڑنا چاہا۔

کچھ بھی تھا اسے اپنے عمل پر اطمینان تھا۔ شائلہ اسے اچھی لگی تھی اور اماں کا مستقبل اصرار جلد ہی کوئی فیصلہ کن گھڑی لانے والا بھی تھا پھر بھی یہ سب ابھی بل از وقت تھا۔

اس نے دل میں اپنے کردار کی مضبوطی پر نازاں ہونا چاہا، پروہاں وہی اداسی بھرا سکوت تھا جس سے گھبرا کر اس نے ان دونوں اپنے دل سے ہی منہ پھیر رکھا تھا۔

جب وہ نیچے آیا تو شائلہ کہیں بھی دکھائی نہیں دی یہاں تک کہ رات گئے تک بھی وہ اپنے کمرے سے نہیں نکلی۔

سلیا آئی کہہ رہی تھیں کہ اس کے سر میں سخت درد ہے یہ کہتے ہوئے انہوں نے ایک خطی بھری نگاہ ایاز پر بھی ڈالی۔

وہ کچھ شرمندہ سا ہو کر دو سری طرف دیکھنے لگا۔ شائلہ اس کے اندازوں سے بڑھ کر حساس تھی اور اس کے رویہ کو دل سے لگا کر بیٹھی تھی۔

اگلی صبح اس کی سوچی ہوئی آنکھیں دیکھ کر وہ کی سوچے گیا کہ کیسے اپنے رویہ کی معذرت کرے۔ آج اتوار تھا۔

سب ہی لوگ گھر میں موجود تھے، شور بھی معمول سے بڑھا ہوا تھا۔ ٹیپو، فراز اور شنو آپا جیسے نادان دوستوں کی موجودگی میں، سنجیدگی کے ساتھ کوئی سمجھ داری والی بات کرنا بھی مشکل ہوتا تھا۔

وہ محض کن اکھیوں سے ہی شائلہ کی طرف دیکھ رہا تھا تب بھی پکڑا گیا۔

"ہم لوگ تمہاری طرف نہیں دیکھ رہے ہیں بلکہ سمجھ لو، ہم نے بھی سلیا آئی کی طرح آنکھیں بند رکھی ہیں۔ تم آرام سے جہاں چاہو دیکھ سکتے ہو۔" فراز بڑی اپنائیت سے کہہ رہا تھا۔

"اچھا، خواہو وہی" وہ جھینپ کر ہنسا۔ "نیچے جنہیں شرمنا چاہیے ان کا تو ایسا کوئی ارادہ دور دور نہیں دکھائی دیتا، یہ ان کے حصے کا فرض بھی ہوا کیسے دے رہے ہیں۔"

ٹیپو عادیانہ طور سے بولتا اور زور سے ہی ہنستا تھا۔ ایاز نے گھبرا کر ادھر ادھر دیکھا، مگر شکر ہے وہاں شنو آپا کے علاوہ اور کوئی نہیں تھا۔

اور وہ اب اس قصبے سے سخت الرجک ہو چکی تھیں۔

"مجھے ان مذاق پر ہنسی بھی نہیں آتی۔ مہربانی کر کے یہ چھپچھوری گفتگو اپنے کمرے میں ہی بیٹھ کر کر لیا کرو۔"

"آپ بے کار میں ہی خفا ہو رہی ہیں۔" ٹیپو ایک بار پھر ہنس پڑا۔ "اگر شائلہ آپ کو ناپسند ہے تو بے چارے ایاز کا اس میں کیا قصور ہے۔"

جواباً وہ بالکل خاموش رہیں اس سے اندازہ ہوا تھا کہ وہ اب مزید کوئی بات نہیں کرنا چاہتیں۔ ایاز افسانہ نارض کرنا نہیں چاہتا تھا اور اس کا خیال تھا کہ وہ جلد ہی من بھی جائیں گی۔ آئندہ آج بھی گھر نہیں تھی۔

یہ خبر فردا، فردا سب کو سننے کی ذمہ داری سدا



نے اٹھار کھی تھی اور جب گھر میں کام کرنے کے لیے آنے والی ماسی تک یہ اطلاع پہنچ گئی تب ہی ان کی تسلی ہوئی۔

”ذرا دیکھو“ صبح صبح ہی نکل گئی، بڑی اماں کو تو بس اطلاع دیتی ہے اور وہ کون سا بے چاری پیچھے جا رہی ہیں جو اس نے کہا، انہوں نے مان لیا، اللہ معاف کرے بس۔“ تسلی کے دانوں پر تیزی سے چلتی ان کی انگلیاں پل بھر کے لیے بھی نہیں رکی تھیں۔  
اتوار کے دن کی غیر حاضری کو اس کی ڈھٹائی سے تعبیر کیا جا رہا تھا۔

ایاز کی نگاہوں میں اس موٹر سائیکل والے شخص کا چہرہ گھومتا تو بان خود شدید غصے کے اسے اس پر اندر نہیں دیکھ دیا، باورساں شک بھی محسوس ہوتا۔  
اتوار کے دن اسے اماں کو لازمی فون کرنا ہوتا تھا، اسی دن وہ اطمینان سے تفصیلی گفتگو کیا کرتی تھیں۔ آج انہوں نے اس سے زیادہ بڑی اماں سے باتیں کیں اور جتنی دیر ان لوگوں کی باتیں ہوئیں، وہ وہیں بڑی اماں کے کمرے میں بیٹھا نہ جانے کیا کیا سوچے گیا۔  
”یہ لوہند کرنا“ بڑی اماں نے اس کا موبائل آگے بڑھایا۔ ”آمنہ سے تمہاری بات تو ہو چکی ہو گی اس بارے میں۔“

”جی۔“  
فوری طور پر اس سے کوئی جواب بھی نہیں بن پڑا، اندازہ نہیں تھا کہ بڑی اماں تک یہ قصہ اماں نے وہیں اپنے بیٹھے پہنچا دیا ہے۔

”سلطانہ کی بیٹی اچھی ہے، میرے لیے تو وہ بھی ایسی ہی ہے جیسے شہناز اور آمنہ، سلطانہ کی خود خواہش ہے کہ امانتہ کا رشتہ تم سے طے ہو جائے، وہ کئی بار مجھ سے کہہ چکی ہے۔“ بڑی اماں چپکے چپکے ہنسنے لگیں۔

جو سرسری سی رضامندی وہ اماں کے سامنے دے گیا تھا، اسی کو بنیاد بنا کر اماں نے یہاں بڑی اماں سے بھی اور کر لیا تھا۔

”تمہاری ماں، میری بڑی پیاری بھانجی ہے، ہے“ کی بہت سادہ دل، جو بھی لڑکی ہو، اللہ کرے اس کے

ساتھ پیار محبت سے رہے۔“  
بڑی اماں کی بات میں، کہیں خدشہ سا دیا تھا، مگر ایسا ہی تھا، جیسا کسی بھی شادی میں ہو سکتا تھا۔  
”اور پھر سب سے بڑی بات تو تمہاری پسند کی ہے، جب تمہیں شامٹلہ پسند آگئی ہے تو بس پھر ٹھیک ہی ہے۔“

ایاز نے ایک نظر ان کی طرف دیکھا۔  
وہ خوش تھیں یا نہیں، اسے کچھ بھی اندازہ نہیں ہو رہا تھا اور اندازہ تو اسے خود اپنے بارے میں بھی نہیں تھا۔

بڑی اماں اسے سلایا آئی اور شامٹلہ کے بارے میں بتاتی رہیں کہ کس طرح شادی کے کچھ عرصے بعد ہی ان کی اپنے شوہر سے علیحدگی ہوئی اور پھر وہ شامٹلہ کو لے کر پہلے چند سال اپنے والدین کے ساتھ اور پھر اپنی بہن، یعنی چھوٹی ممالی کے ساتھ رہنے لگیں۔

”یہاں اس کا بہت دل لگا، بالکل گھر کا فرد بن گئی بہت جلدی، اصل میں دونوں بہنوں میں محبت بہت ہے۔ پہلے تو خیال تھا کہ نیپو یا فراز میں سے ہی کسی سے شامٹلہ کی شادی ہو جائے گی، مگر سچی بات یہ کہ لڑکے راضی نہیں، وہ اپنی پسند سے کریں گے، اتنی دنیا دیکھ رہے ہیں، ظاہر ہے اس بارے میں ان کی کچھ اپنی سوچ ہو گی۔“

بات کہیں سے کہیں نکل آئی۔  
ایاز کو تھوڑی سی ہنگ کا احساس بھی ہوا۔

وہ بڑے لگے بندھے سے ماحول میں زندگی گزارتا آیا تھا۔ ایک عمر بوائز بائٹل میں کزری یا پھر اپنے چھوٹے سے قصبہ نما پرسکون شہر میں، جہاں سارا وقت اسے اماں ہی اپنی نگاہوں سے جدا نہیں ہونے دیتی تھیں۔

”اصل میں، تمہیں اتفاق ہی نہیں ہوا، اسے اچھی لڑکیاں دیکھنے کا، ورنہ وہاں اس چھوٹے شہر میں بھی اچھی سے اچھی لڑکیوں کی کمی نہیں ہو گی، اسی لیے تمہیں شامٹلہ دیکھتے ہی پسند آگئی، ورنہ پانہ کا کچھ تو معیار ہوتا۔“

اسے یاد آیا "ایک بار شنو تپا نے اس سے طنز" کہا تھا۔

"مجھے کچھ کلام تھا بڑی اماں! اندر بڑھتے شور سے گھبرا کر اس نے اجازت چاہی تو انہوں نے اثبات میں سر ہلایا۔

"آمنہ کہہ رہی تھی کہ میں اپنے طور پر سلطانہ سے بات کر لوں۔" انہوں نے ذرا توقف کر کے اس کی طرف دیکھا "تو تمہاری طرف سے ہاں ہی سمجھوں!"

"جی!" اس نے جواب دینے میں دیر نہیں کی۔ زیادہ سوچنے کا نتیجہ محض کنفیوژن ہی تھا۔

وہ باہر نکل رہا تھا تب اس نے دونوں ماموں کو بڑی اماں کے کمرے کی طرف آتے دیکھا۔

دونوں زور زور سے کچھ بولتے ہوئے آرہے تھے۔ الفاظ پر دھیان دیے بنائے وہ ان کے غصے کے وجہ جان چکا تھا۔

"معلوم نہیں کیسی لڑکی ہے جسے یہ شرم بھی نہیں کہ اس وجہ سے بڑی اماں کو کتنی باتیں سننا پڑتی ہیں۔" آج کل اسے سب سے زیادہ رحم بڑی اماں پر آتا تھا وہ بہت خاموش رہنے لگی تھیں ہر وقت کسی سوچ میں ڈوبی ہوئی۔

باہر رات پھیل چکی تھی اور شام لگے اکیلی برآمدے میں کھڑی تھی۔

اسے یاد آیا کہ وہ اسے ناراض کر چکا ہے اور اس وقت اچھا موقع تھا کہ وہ اس سے معذرت کر لے سو وہ اس کے قریب چلا آیا۔

وہ فوراً ہی پلٹ کر اندر جانے لگی تو ایاز اس کے بالکل سامنے آکھڑا ہوا۔

"تمہیں میری بات بری لگی ہے شاید۔" وہ خاموش رہی۔ رسا "بھی نہیں کہا کہ ایسی کوئی بات نہیں۔"

ایاز کو ہنسی آنے لگی بھلا معذرت کر بھی کس بات کی رہا تھا وہ نمک کچھ کہتا تو تھا ہی۔

شام لگے اس کی ہنسی سے اور بھی چڑ گئی۔

"نہ میں اپنی بے عزتی بھولتی ہوں اور نہ ہی کسی کو معاف کرتی ہوں" سمجھے آپ!"

وہ سخت غصے میں تھی اور ایاز 'معذرت کے' الفاظ اس سے کہنا چاہ رہا تھا "انہیں سننے تک کے لیے بھی تیار نہیں تھی۔

پیر پگھلتی ہوئی وہ واپس اندر چلی گئی۔ آئندہ زندگی میں یہ لڑکی اس سے ہر وقت منت سماجت کروانے والی تھی۔

یہ بات صاف ظاہر ہو رہی تھی۔ ابھی ابھی اس نے جو رضامندی بڑی اماں کے سامنے دی تھی اس کے بعد اس طرح کی خفگیوں پر وہ خوش ہونا چاہتا تھا۔

آئندہ اس روز بہت دیر سے آئی۔ وہ کھانا کھا کر اوپر اپنے کمرے میں بیٹھے کارڈز کھیل رہے تھے تب نیچے سے سب کے زور زور سے بولنے پر "ان چاروں نے ہی سمجھ لیا تھا کہ آئندہ سے جواب طلبی ہو رہی ہے۔

سہیل بھائی بڑبڑاتے ہوئے کمرے کا دروازہ بند کرنے کے لیے اٹھ گئے "سمجھ میں نہیں آتا بڑی اماں آئندہ پر سختی کیوں نہیں کرتیں سارے گھر کا ماحول خراب ہو رہا ہے ہر وقت کی ٹینشن!"

ایاز کی نگاہیں ہاتھ میں تھاے کارڈز پر ساکت تھیں۔

اس کے ساتھ سب کچھ اچھا ہی ہو رہا تھا پھر بھی ایک عجیب سارنگ تھا جو دل کو بار بار گھیرتا تھا۔

آئندہ کی طرف بڑھتے اپنے پہلے قدم پر ہی اس نے خود کو سختی سے روکا تھا۔

ایسی لڑکی جس کے ساتھ چہ گوئیوں کی تو حد نہیں تھی اور جو کسی کے بھی غلوں کو ٹھوکر مارنے میں سیکنا نہیں لگاتی تھی اس کے لیے پچھتاہ بھی حماقت نہیں اور کیا تھا۔

نیچے پھیلا جھڑا اکب ختم ہوا اس نے جاننے کی بھی کوشش نہیں کی پر اگلی صبح جب وہ سب سے پہلے آفس کے لیے گھر سے نکل چکا تھا اس نے آئندہ کو کچھ اسی موٹر سائیکل والے کے ساتھ دیکھا۔

اس بار تو وہ واقعی سخت حیرت زدہ ہوا۔

تھا سو یہ سنا غنیمت ہی لگا۔

بڑی املاں اور شنو تیار لوں ہی کو اسے بے وقت آنا دیکھ تشویش ہو رہی تھی۔

جولیا "اگر وہ یہ کہہ دیتا کہ اب تک وہ آئمہ کا پیچھا کرنے میں مصروف رہا ہے تو کتنا زیادہ عجیب لگتا۔ شنو تپا جیسی منہ پھٹ تو صاف صاف یہ بھی کہہ سکتی تھیں کہ اسے یہ سب کرنے کی آخر ضرورت کیا تھی؟

کچن کی چھوٹی سی میز کے ساتھ بیٹھا وہ یہی سوچ رہا تھا کہ اگر گھر والوں کو پتہ چلے کہ آئمہ آفس بھی نہیں جا رہی تو ان سب کا رد عمل کتنا برا ہو گا۔

کھانا گرم کرتی شنو تیار نے دو ایک بار اس سے اس غیر معمولی خاموشی کی وجہ بھی پوچھی مگر وہ ٹالتا رہا۔

آج کل وہ اس سے ویسے بھی خفا خفا رہتی تھیں۔ اسی لیے زیادہ اصرار بھی نہیں کیا۔ کھانا نکل کر اس کے سامنے رکھا ہی تھا کہ

"شنو آیا میں نے جو پرچہ آپ کو دیا تھا دے۔"

آئمہ کہتے ہوئے اندر آئی تو وہ حیرت زدہ سا ہوا اسے دیکھے گیا اس کے وہم و گمان میں بھی نہیں تھا کہ وہ اس وقت تک گھر بھی آگئی ہوگی۔

"وہ شاید بڑی املاں کے کمرے میں ہے تم ذرا یہ دیکھو۔" کچھ اور بھی تھا جو ابھی پیلی میں پک رہا تھا۔

شنو تپا اسے ہدایت دے کر فوراً ہی باہر نکل گئیں آئمہ کو بنا چارچولے کے پاس آکر کھڑا ہونا پڑا۔

ایاز کو یکسر نظر انداز کر کے وہ پوری طرح سے اس کلام کی طرف متوجہ تھی جو شنو تپا اس کے سپرد کر کے گئی تھیں مگر وہ جو اتنی مینشن اور تھکان مسہد کر بیٹھا تھا اتنا حوصلہ مند ثابت نہ ہو سکا۔

"آج اتنی جلدی کیسے آگئیں تم؟"

کئی دن بعد ان دونوں کی برابری راست گفتگو کا نقطہ آغاز ہوئی تھی۔

"ایک کام سے تھوڑی دیر کے لیے آئی تھی ابھی پھر واپس جانا ہے۔" سپاٹ سے لہجے میں کہہ کر وہ بدستور چنڈیا میں پیچھے چلائے گئی۔

"آفس تو جا نہیں رہی ہو تم آج کل کیا کوئی دوسرا

انتابرا بھلا سن لینے کے بعد بھی، اگر وہ اس طرح ڈھٹائی کا مظاہرہ کر رہی ہے تو یقیناً یہ شخص اس کی زندگی میں سب سے خاص معنی رکھتا تھا۔

سارے قصے سے لا غرض رہنے کے لیے ارادے کے باوجود بھی وہ بڑے غیر محسوس انداز میں ان لوگوں کے پیچھے ہی چلا آیا۔

سڑکوں پر ٹریفک حسب معمول زیادہ ہی تھا اور یہ شہر اس کے لیے ابھی بھی اچھا خاصا انجمن تھا، کالی آگے جاتی موٹر سائیکل بالکل مختلف راستے پر مڑنے لگی تو اس کی حیرت پریشانی میں بدلنے لگی یہ راستہ آئمہ کے آفس کا نہیں تھا۔

معلوم نہیں وہ شخص اسے کہاں لے کر جا رہا تھا۔ سب کچھ بھول بھال کر وہ صرف اس کے لیے پریشان ہو رہا تھا مگر تب ہی ایک ٹریفک سگنل پر وہ لوگ اس سے آگے نکل گئے۔

گاڑیوں کا ایک اژدھام تھا جس میں وہ چھوٹی سی موٹر سائیکل اس طرح غائب ہوئی تھی کہ وہ باوجود کوشش کے اسے ڈھونڈ نہیں پا رہا تھا۔

بہت دور تک وہ اس سڑک پر آگے تک گیا اور پھر سڑک پر ایک طرف اپنی بائیک گھڑی کر کے سائیڈ پر بنے بڑے سے شاپنگ سینٹر میں بھی اوپر بیٹھے کتے ہی پتھر لگا ڈالے مگر یہ سب ہی ایک لا حاصل تلاش تھی۔ اور جب وہ بالکل مایوس ہو گیا تو کسی امید پر آئمہ کے آفس چلا آیا۔

"مس آئمہ آفس نہیں آرہیں میرا خیال ہے اس بارہ دن سے تو میں نے انہیں نہیں دیکھا شاید چھٹی پر ہیں۔"

آفس سے ملنے والی اطلاع پر وہ چپ چاپ بنا کوئی اور لفظ کہے باہر نکل آیا۔ اب وہ سہرا ہو چکی تھی اور خود اس کے اپنے آفس جانے کا سوال ہی نہیں اٹھتا تھا۔

گھر میں خاموشی چھائی ہوئی تھی اس نے اپنے کام سے ابھی کوئی بھی واپس نہیں آیا تھا اور سلیا آئی، شام گھٹتی ہوئی ممانیوں کے ساتھ کہیں گئی ہوئی تھیں اس وقت وہ ذہنی اور جسمانی دونوں طرح سے ہی تھک چکا

کام ڈھونڈ لیا ہے۔" اس کے لمحے میں بڑی گہری کات تھی۔

"میرے تعاقب میں ناکام ہو کر آپ میرے آفس تک ہو آئے، مکمل ہے۔" بتا اس کی طرف پلٹ کر دیکھے وہ اسی طرح اپنے کام میں مشغول رہی۔

لمحے بھر کے لیے تو وہ جب کاجپ بیٹھا رہ گیا۔ بھلا اس نے کیسے یہ فرض کر لیا تھا کہ جب وہ اسے دیکھ سکتا ہے تو وہ بھی ارد گرد سے اتنی بے خبر تو نہیں رہتی ہوگی۔

"ویسے میں آپ کی شکر گزار تو ہوں کہ اتنی بار مجھے چیک کرنے کے باوجود بھی آپ نے میرا بھانڈا نہیں پھوڑا، ورنہ اپنی اس ہونے والی سسرال میں اپنے مزید نمبر بڑھانے کے لیے اس سے اچھا کوئی دوسرا موقع نہیں ہو سکتا۔"

اس تھوڑی سی بات میں نہ جانے کیا کیا تھا، جو لیا از کوہری طرح چبھاتا تھا۔

اپنی چوری پکڑی جانے کی ساری شرمندگی ایک دم ہی اس کے دل سے نکل گئی۔

"تمہیں ذرا بھی خیال نہیں آتا اس طرح کرتے ہوئے کسی اجنبی شخص کے ساتھ اس طرح کھومتے پھرتے وہ بھی گھر والوں کو اعتماد میں لائے بغیر۔"

کھانے کی پلیٹ اپنے آگے سے سرکا کر وہ اٹھ کھڑا ہوا۔

"آپ کو اب تک بھی اندازہ نہیں ہوا کہ مجھے کچھ بھی کرتے ہوئے کوئی خیال نہیں آتا، نہ دیر سے گھر آتے ہوئے اور نہ ہی کسی کے ساتھ کھومتے پھرتے۔" اس کا اطمینان بدستور تھا۔

"کون ہے وہ شخص اور کہاں جاتی ہو تم اس کے ساتھ؟" آنرہ کی ڈھٹائی ہی اس کا ضبط رخصت کرنے کا سبب بنی تھی، ایک جھٹکے سے اس کا بازو پکڑ کر اپنی طرف موڑتے ہوئے وہ پوچھ رہا تھا۔

"ہاتھ چھوڑے میرا۔" اپنے بازو پر جی اس کی انگلیوں کو ہٹانے کی کوشش کرتے ہوئے اس نے اتنی دیر میں پہلی بار لیا از کی طرف دیکھا۔

"سوری!" وہ ہلکے سے بولا۔

آنرہ کا بازو اس نے ضرور چھوڑا تھا، مگر نہ تو اس کا غصہ ہی کم ہو رہا تھا اور نہ ہی وہ اس کے سامنے تہنا تھا، پھر بھی کوشش کر کے اس نے اپنا لہجہ نرم کیا تھا۔

"گھر والوں سے ملو کیوں نہیں دیتی ہو اسے، تمہیں اندازہ ہے تمہاری وجہ سے گھر میں کتنی ٹینشن رہی ہے۔"

"مثلاً؟" وہ ہلکے سے مسکرائی۔ لیا از نے اس مذاق اڑاتی مسکراہٹ کو بمشکل نظر انداز کیا۔

"کتنے ہی لوگ تمہیں دیکھتے ہوں گے اس کے ساتھ، اس سے اچھا یہ نہیں کہ شادی کر کے عزت کے ساتھ۔" وہ اس طرح ہنس پڑی، جیسے کوئی لطیفہ سن لیا ہو، لیا از جھل سا ہوا کہ اس کی طرف دیکھنے لگا۔

"میری شادی۔"

ایک عجیب سا تاثر آنرہ کے چہرے پر ابھرنے لگا اور وہ مسکراہٹ جسے مسکراہٹ کہنا بھی چاہیے تھا یا نہیں۔

"میری شادی بہت عزت کے ساتھ ہی ہوگی یقیناً آپ اس بارے میں ذرا فکر نہ کریں۔"

اس سے بات کرنا یا قائل کرنا واقعی بے حد مشکل تھا، گھر والے اگر اپنی قوت برداشت کھورہے تھے تو حق بجانب تھے۔

بہت جھنجھلا کر لیا از نے اسے یہی بات کہنا چاہی پر اب ایک لفظ بھی سننے کے لیے تیار نہیں تھی۔

"بہت ہو چکا اور آپ کو تو کوئی حق بھی نہیں ہے مجھے کچھ کہنے کا۔"

اچانک ہی بہت سارے آنسو ٹوٹ کر اس کے چہرے پر پھیل گئے تھے۔

لیا از حیرت زدہ سا اسے دیکھے گیا۔ وہ رونے دھونے والی لڑکی نہیں تھی، سلایا آئی نہ صاف کہا کرتی تھیں کہ اتنی پھول لڑکی انہوں نے آن تک نہیں دیکھی۔

ایک گہری سانس لیتے ہوئے اس نے کچن۔ دروازے کی طرف دیکھا، جہاں سے وہ ابھی ابھی جاتی



تیزی سے باہر نکل گئی تھی۔

ایاز نے ہاتھ پر صفا کر جتا ہوا چولہا بند کر دیا جسے وہ کھلا ہی چھوڑ گئی تھی۔

چند لمحوں میں کھڑا رہا۔

سچ کہا ہے کسی نے، آنسو عورت کا سب سے بڑا ہتھیار ہیں وہ بھی کیا کہہ سکا اسے مزید؟

ایک بار پھر وہی اسے اس کی حیثیت یاد دلانے لگی تھی۔

"کیا کہا ہے تم نے آئمہ کو جو وہ اتنی بری طرح روٹی

ہے۔" شنو آیا آئیں تو وہ چپ چاپ کھانے کی میز کے

ساتھ کھڑا ہوا تھا اور سب کچھ جو وہ اس کے آگے رکھ کر

گئی تھیں، جوں کا توں تھا۔

"آخر تم سب لوگ اس کے پیچھے کیوں پڑے ہو،

اس کی زندگی کم مشکل ہے کیا پہلے ہی۔" انہوں نے نہ

یہ لحاظ کیا کہ وہ یہاں مہمان آیا ہوا ہے اور نہ ہی یہ کہ

ابھی اس نے وہ کھانا بھی نہیں کھایا ہے جو وہ اس کے

سامنے رکھ گئی تھیں۔ وہ اس کی اچھی طرح خبر لیے

گئیں۔

حالانکہ اس نے ایسا کہا ہی کیا تھا۔ بس اتنا ہی کہ وہ

خود کو مشکوک کرنے کے بجائے سیدھے سیدھے

شادی کر کے گھر بسالے۔

شنو آیا خاموش ہو گئیں۔ تو اس نے بے حد تھلا کر

اپنا دیا ہوا مشورہ ان کے گوش گزار بھی کر دیا۔

"صرف اتنی ہی بات ہی کہی تھی، چاہیں تو آئمہ

سے کنفرم بھی کریں۔"

"تب ہی۔" ان کا چہرہ ایک دم اتر سا گیا، "ورنہ وہ

اس بری طرح رونے والی لڑکی نہیں ہے، تم نے بڑی

گہری گھیس پینچائی اس کے دل کو ایاز! وہ ایک دم ہی

بے حد اس نظر آنے لگیں۔

"یعنی نیک نیتی سے دیا جانے والا مشورہ بھی آپ

کے نزدیک۔"

"آئمہ کی شادی طے ہے ایاز! وہ مراد بھائی کی منگیتر

ہے اور اب بہت جلد ان دونوں کی شادی ہونے ہی والی

ہے۔"

وہ ششدر سا ہوا، شنو آپا کی شکل دیکھ رہا تھا، پتہ

نہیں ابھی ابھی وہ کیا کہہ رہا تھا؟

آدھی اور حوری بات کا برا ایک دم ہی اس کے ہاتھ

سے پھسل گیا۔

مراد بھائی، مگر وہ تو۔۔۔ "لڑکھاتی ہوئی زبان کے

ساتھ اس نے کچھ کہنا چاہا مگر الفاظ ساتھ چھوڑ رہے

تھے۔

"ہاں وہ بیمار ہیں۔ ذہنی مریض ہیں۔ کسی طرح کی

بھی ذمہ داری اٹھانے کے قابل نہیں ہیں۔ تب ہی تو

آئمہ کو قبول کر رہے ہیں۔ ورنہ اس گھر میں اور بھی تو

لڑکے تھے۔" وہ تنگی سے مسکرائیں۔

اپنے سارے وجود کے اندر ایک غصہ اڑینے والی

کچکیا ہٹ گیا زبانی پھیلتی محسوس کی۔

"اور آئمہ اس نے کوئی اعتراض نہیں کیا اس رشتے

پر۔" اسے اپنی آواز بہت دور سے آتی ہوئی محسوس

ہوئی۔

"وہ کیا اعتراض کر سکتی ہے، ساری عمر وہ حسیب چچا

کی غلطی کا قیادہ ادا کرتی آئی ہے۔" یہ آخری مرحلہ بھی

طے ہو جائے تو شاید اس کی نجات ممکن ہو سکے۔"

سر کو ہٹکے سے نفی میں جھٹک کر، انہوں نے اس

تکلیف دہ موضوع کو چھوڑ کر، آداب مہمان داری

نبھانے چاہے۔ "تم نے اب تک کھانا نہیں کھایا۔ لاؤ

میں گرم کر دوں۔" وہ کھانے کے برتن اٹھا کر چولہے کی

طرف بڑھ گئیں۔

"آئمہ خود اپنے لیے کوئی فیصلہ کیوں نہیں کرتی۔

شنو آیا! کیا کی ہے اس میں، چاہے تو اچھے سے اچھا

فصل مل سکتا ہے اسے۔"

"اچھے لوگ کہیں فری میں نہیں بٹے ایاز! اور ایک

لڑکی جس کے سر پر باپ کا سایہ نہیں اور اس کی ماں، عمر

کے اس آخری حصے میں بھی خاندان کے لیے قابل

قبول نہیں، اس کے چانسز تو اور بھی کم ہو جاتے ہیں۔

یہ زندگی ہے میرے بھائی! وہاں تین گھنٹے والی فلم

نہیں جہاں ہیرا اس لڑکی پر نظر کرم کرتا ہے۔ جو سب

سے زیادہ خستہ حال اور بے چاری محسوس ہو رہی ہو،

یہاں تو رشتے ٹٹتے بناتے ہوئے بہت ہوسٹیا کی کے

ساتھ 'سارے پس پوائنٹ جمع کیے جاتے ہیں۔'  
اس کی طرف سے پشت کیے 'دوبولے گئیں' ایاز کی  
نظر پہلی بار جھکنے لگی۔ 'اسے لگا تھا جیسے وہ کسی اور کو  
نہیں' خاص طور پر اس کو ہی یہ سب کہہ رہی ہیں۔

"وہ چھوڑو یہ باتیں۔" انہوں نے جیسے اس کی سوچ  
بھانپ کر اسے شرمندگی سے نکالنا چاہا تھا "سیدھی سچی  
بات تو یہ کہ گھر والوں کو آخر مراد بھائی کے مسئلہ کا حل  
بھی نکالنا ہے۔ ساری زندگی کی ذمہ داری صرف بیوی  
ہی اٹھا سکتی ہے ان کی 'چھوٹی چچی' کی ہمت بھی آہستہ  
آہستہ جواب دے رہی ہے۔ اور مراد بھائی کی حالت  
دیکھ ہی رہے ہو تم 'دن بہ دن زیادہ بیمار' زیادہ چیز چڑے'  
چھوٹی چچی کہتی ہیں کہ اگر اب جلدی شادی نہ کی گئی تو  
ان کے دوروں میں اور بھی شدت آجائے گی۔"

ایاز کا دل بہت زور سے کانپا۔  
ایک جیتی جاگتی زندگی کو کسی کے پاگل پن کی نذر  
کر دینا! علاج کا یہ نسخہ آخر کس بے رحم نے کن وقتوں  
میں دریافت کیا تھا

"یہ قتل عمد ہے شنو آبا!" وہ ہلکے سے بولا۔  
"مگر اس کی ایف آئی آر تم دنیا کے کسی تھانے میں  
نہیں کٹوا سکتے۔" ان کی آواز رندہ سی رہی تھی پر  
انہوں نے بڑی خولی سے خود پر قابو پالیا۔ "بڑی املاں  
کہتی ہیں کہ آئمر کے لیے عزت کا ایک ٹھکانا بن رہا  
ہے زندگی بھر کے لیے، یہی غیبت ہے، شاید کچھ  
لوگوں کا اتنا ہی حصہ ہوتا ہو گا اس اتنی بڑی دنیا میں۔"  
چند لمحوں کے لیے بڑی بو جھل سی خاموشی چھائی  
رہی تب ہی کسی احساس کے تحت انہوں نے پلٹ کر  
دیکھا تو وہاں کوئی نہیں تھا۔

ایاز جاچکا تھا۔  
شنو آبا نے ایک نگاہ بھاپ اڑاتے گرم کھانے پر  
ڈالی۔ اخلاقاً تو انہیں یہ سب ٹرے میں لگا کر ایاز کے  
کمرے میں پہنچانا چاہیے تھا مگر دل ہی نہیں چاہا۔



وہ جنہیں تب گراں باری ایام نہیں

ان کی ہلکوں پہ شب و روز کو ہلکا کر دیتے  
جن کی آنکھوں کو صبح کا یارا بھی نہیں  
ان کی راتوں میں کوئی صبح منور کر دے  
جن کے قدموں کو کسی رو کا سارا بھی نہیں  
ان کی نظموں پہ کوئی راو اجاگر کر دے  
تحت اللفظ میں قیض کی خوبصورت دغا بازی  
جاری تھی۔

وہ سینے پر ہاتھ باندھے 'ساکت' لگا ہوں سے دور بہت  
سمندر کو دیکھتا رہا۔

اندر کھلے کھلے سے لاؤنج میں سلیا آئی، چھوٹی  
ممائی، بڑی املاں، شامکہ، سب ہی موجود تھیں۔ سلیا آئی  
آج سب کو اپنا سی سائیڈ پر بناوہ فلیٹ دکھانے کے لیے  
لائی تھیں جس میں حال ہی میں انہوں نے بڑی  
خوبصورت تبدیلیاں کر والی تھیں۔

"مدت سے بند رہا تھا اب ذرا شکل نکلی ہے اور نہ تو  
بہت برا حال ہو چکا تھا اس کا۔"

سلیا آئی نے جم جم چمکتے لپار ٹمنٹ پر فخریہ نظر  
ڈالتے ہوئے 'جانی بو' بھی سی انگساری برتی۔

"شوہر کو تو یہ پسند بھی نہیں ہے کہہ رہی تھی کہ ای  
وہاں ہے تو خرید کر لیا دیں۔ لیکن میں اکیلی عورت کھا  
سے کچھ دے سکتی ہوں، سبھایا، بیٹا صبر شکر سے کھا  
آج یہ ہے، اللہ کل اس سے اچھا بھی دے گا اس  
باپ نے یہی ایک سلی کی تھی اس کے ساتھ۔"  
"اس سے بھی اچھا۔"

ایاز کی املاں کا دل نور نور سے دھڑکنے لگا۔ وہ  
ہی آئی تھیں اور اس وقت اس جگہ گاتے ماحول  
جہاں ہر شے اتنی نئی تھی کہ اس سے روشنی نکلتی  
ہوئی جا رہی تھی۔ وہ خود کو خاصا بے آرام محسوس  
کر رہی تھیں۔

پنجاب کے ایک دور دراز گاؤں میں لال اینٹوں  
بنا، وہ بڑا سارا گھر جہاں بلب بھی حسب ضرورت  
کیے جاتے تھے، یہاں بیٹھ کر کتنا بے رنگ اور پہلے  
محسوس ہو رہا تھا۔

انہیں ابھی سے سخت گھبراہٹ محسوس ہو رہی

چاہے رہا۔" ہی سہی "ایاز کو اپنی دلہن رخصت کرا کر تو وہیں لے جانی تھی۔"

"تھوڑا بہت تو ٹھیک کروانا ہی پڑے گا۔"

وہیں بیٹھے بیٹھے انہوں نے دل میں چند بہت ضروری کاموں کی فہرست بنائی۔

مگر مسئلہ پھر بھی حل ہوتا دکھائی نہیں دے رہا تھا۔ فصل کی تیاری میں ابھی وقت تھا۔ اور ایاز کے لبا اس وقت کوئی بھی فالتو پیسہ خرچ کرنے کے لیے ہرگز بھی تیار نہیں ہو سکتے تھے۔

اتنے سالوں کی رفاقت کے بعد وہ اتنا تو انہیں جان ہی چکی تھیں۔

بے چین سا ہو کر انہوں نے پہلو بدلا۔

"آرام سے بیٹھیں آمنہ! شوبا! کٹن رکھو آٹنی کے پیچھے۔"

شاما نے بڑی مستعدی سے ایک چھوڑو کٹن ان کے پہلو میں رکھے۔

"طبیعت تو ٹھیک ہے نا آپ کی۔ یہ سمندری ہوا بھی بھاری پن پیدا کر دیتی ہے طبیعت میں آپ کو عادت بھی نہیں ہے۔" سلپا آٹنی کی تشویش کسی طرح کم نہیں ہو رہی تھی۔

"میں بالکل ٹھیک ہوں۔ تمہارا گھر ماشاء اللہ بہت خوبصورت ہے۔ بڑے سلیقے سے سجایا ہے تم نے۔" انہیں کہنا ہی پڑا۔

"بس جی! غریب خانہ ہے اور میرا کیا۔ آپ ہی کا ہے۔ آپ کو اچھا لگا۔ میرا دل تو اسی سے خوش ہو گیا۔"

سلپا آٹنی اتنی بے ضروری لگ رہی تھیں کہ لالہ کو حیرت ہو رہی تھی۔ ان کے بارے میں اب تک کی رائے بڑی ہی مختلف تھی۔

"وہ جس کنفیوژن میں گھری یہاں تک آئی تھیں۔ وہ تقریباً ختم ہو رہا تھا۔

کراچی شہر میں اتنی کوری لڑکی۔ انہیں اپنے میکے پر بڑا غر سا محسوس ہو رہا تھا۔ جب بھی شاما نے کوڑے جھٹیں۔

ایاز کے لبا کا ایک اعتراض تو یقیناً "بری طرح روہا تھا۔"

"ہوگی کوئی دھن پان، زور رنگت والی لڑکی! اسارٹ بنے رہنے کے جنون نے نہ صحت رہنے دی ہے۔ اور نہ خوبصورتی۔" وہ اسی طرح کے تہرے فرما رہے تھے۔ ان کی روانگی کے وقت تک۔

ان کی توقع کے برخلاف، شاما نے "عاداً" بھی خاصی ٹھیک ٹھاک سی نکلی تھی۔

ایاز کی تعریف و تنقید پر سو فیصد اعتبار کرنے کے بجائے انہوں نے خود اپنی آنکھوں سے دیکھنے کو ترجیح دی تھی۔

"پھر آپ کی کیا مرضی ہے۔" سلپا آٹنی اُدھر اُدھر ہوئیں تو انہوں نے بڑی الم کی حتمی رائے بھی جان لیتا چاہی۔

"مجھے کوئی اعتراض نہیں، بلکہ ٹھیک ہی لگ رہا ہے۔ سب۔" وہ کچھ آگے ہوئے لیجے میں کہنے لگیں۔

سب کے اصرار پر وہ چلی تو آئی تھیں۔ مگر اب تھوڑی سی شکاں ہوئی بیٹھی تھیں۔

عرصے سے یہ تو سنتی آئی تھیں کہ سلپا آٹنی کے سابقہ شوہر نے شاما کے نام ایک فلیٹ کیا تھا مگر اس فلیٹ کی بڑی بدوقت شان دار رہنمائی بڑی اثر انگیز رہی تھی۔

"اچھا کیا، جو تم خود آگئیں۔ میں چاہ بھی یہی رہی تھی کہ جو بھی بات ہو تمہارے سامنے ہو۔"

"آنے کا بھی سمجھیں بھانا مل گیا تھا۔ آمنہ! مراد کے نکاح کی تقریب کا بلاوانہ آتا تو ایاز کے لبا کہاں بیچنے والے تھے مجھے۔"

ایک ٹھنڈی سی سانس لے کر بڑی الم جواباً خاموش ہی رہیں۔

"اچھی لڑکی ہے آمنہ! ایاز کی الم کو اپنی پرانی خواہش یاد آنے لگی۔" اور اچھا ہی ہے کہ ہمیشہ آپ کے پاس رہے گی، بس اللہ مراد کو صحت تن و درستی دے۔" وہ سادگی سے کہہ رہی تھیں۔

اپنی آمد کے اس ڈیڑھ دن میں وہ اتنا ہی اندازہ لگا سکتی تھیں۔

بڑی لال اس بار بھی خاموش رہیں۔

کہیں نہیں ہے کہیں بھی نہیں ہے لو کا سراغ نہ دست و ناخن قاتل نہ آستین پر نشان نہ سرخی لب خنجر نہ رنگ نوک ستان نہ خاک پر کوئی دھبہ نہ بام پر کوئی داغ کسی نے اندر سی ڈی پلیئر بند کیا۔

ایاز نے پیچھے مڑ کر کمرے کے کھلے دروازے میں دیکھا۔ وہاں ٹیپ کھڑا تھا۔

”اب کب تک چلنا ہے واپس نکل کے انتظامات بھی دیکھنا ہیں۔“

”نہیں آنے والی کل۔“

”کل؟“ صرف اسے ہی خوف زدہ کر رہی ہے یا کوئی اور بھی۔ کم از کم شنو کیا تو اس خوف میں اس کے ساتھ ہیں ہی۔

ایاز نے سوچا۔

”تم اتنے خاموش کیوں رہنے لگے ہو۔ سب کچھ تو سیٹ ہے یا ر اور آج یہ فلیٹ دیکھ کر تو میں بھی اپنے تمام اعتراضات سے دست بردار ہو گیا ہوں۔ مزے سے رہنا یہاں۔“

ٹیپ خوش دلی کے ساتھ مسکراتے ہوئے کہہ رہا تھا۔

چلو بس اب چلتے ہیں۔“

لاؤنج میں سلیا آگئی بڑے بے فکر سے لہجے میں کہہ رہی تھیں۔

”اللہ نہ کرے کوئی ایسا بیمار بھی نہیں مراد لاڈ پیار میں پلا ہے اس لیے ذرا تاؤ ک مزاج ہے اور شادی کا کیا ہے وہ تو اندھے ٹھوٹے بہرے سب ہی کی ہو جاتی ہے آئندہ کی تو خوش قسمتی ہے کہ۔“

واپس میں شاملہ اس کے ساتھ فرنٹ سیٹ پر بیٹھی ہوئی تھی اور پیچھے کی سیٹ پر سلیا آگئی۔

دوسری گاڑی فراز چلا رہا تھا جس میں بڑی لال وغیرہ تھیں۔

”آج میں بہت خوش ہوں۔“

کچھ اور قریب آتے ہوئے وہ ہلکے سے بولی۔

حالانکہ یہ بات کہنے کی اسے کوئی ضرورت نہیں تھی۔

پاس سے گزرتے ہوئے کسی شخص نے اگر ایک نگاہ بھی اس پر ڈالی ہوگی تو جان لیا ہوگا کہ وہ کتنی خوش ہے۔

ایاز نے ذرا سامڑ کر اس کی طرف دیکھا۔

شاملہ کے چہرے پر بڑی پریشانی سی مسکراہٹ تھی۔

ایسا کچھ اس نے کب شاملہ سے کہا تھا جس سے وہ اتنی پر اعتماد اور مطمئن ہو چکی تھی۔

پر اسے یاد کرنے پر بھی کچھ یاد نہیں آیا۔

یہ شاید اس کا رویہ تھا جو شاملہ کو کوئی خوبصورت احساس دلا جاتا تھا۔

شنو کیا کہتی تھیں کہ انسان کے الفاظ جھوٹے نکل سکتے ہیں۔ مگر اس کا رویہ ہر بات کی جھجھکتا ہے۔“

وہ پچھلے سارے دنوں میں جتنا ان لوگوں کے ساتھ قریب رہا تھا اور جتنی خوش دلی کے ساتھ ان کے ہر پروگرام میں شریک ہو رہا تھا۔ وہ سب اس کا جھکاؤ صاف صاف ظاہر کر رہا تھا۔

اس نے ایک بار پھر شاملہ کی طرف دیکھا تو اس کی مسکراہٹ اور جھجھکی گہری ہونے لگی، پچھلی سیٹ پر سلیا آگئی آنکھیں بند کیے لیٹنے کے دانے گرائے جا رہی تھیں۔

”اب اس بار ٹمنٹ کی قیمت کروڑوں میں ہے۔“

اس نے شخص اطمینان سے بتایا تھا، مگر ایاز کی سمجھ میں وہ بات فوراً ہی آگئی، جو تھوڑی سی الجھی ہوئی تھی۔

شاملہ کے اعتماد کی وجہ صرف ”وہ“ نہیں تھا۔ اسے ایک مضبوط بنیاد حاصل تھی۔

اپنا آپ اسے تھوڑا سا ہلکا ضرور لگا مگر ایک ہی اکیدا تو نہیں تھا۔

یہاں ایک سے بڑھ کر ایک گھٹیا کمپرو مائز کرنے



کے لیے کون تیار نہیں۔



نکاح کی تقریب سادگی کے ساتھ ہونا تھی پھر بھی گھر میں شادی کا ماحول بن چکا تھا۔

نکاح کی تقریب میں محض قرعہ رشتے وارید عوتھے اور ٹھیک ایک ماہ بعد رخصتی کی تاریخ رکھی گئی تھی۔ وہ شامکہ اور سلیمہ آئی کے ساتھ اتر کر اندر آیا تو آئمہ سامنے ہی کھڑی تھی۔

”آج تو تم بیک کر بیٹھ جاؤ آئمہ! دینی اس طرح نہیں گھبرا کر تھیں۔“ شامکہ کاموڈ بے حد اچھا تھا اس لیے وہ آئمہ سے بھی بہت خوش دلی کے ساتھ مخاطب ہوئی۔

”لیکن قرعہ کی جانور کو تو خاص طور پر خوب گھمایا پھرایا جاتا ہے۔ تاکہ کوئی حسرت باقی نہ رہ جائے۔“ اس نے بہت ہنس کر جواب دیا تھا پھر بھی شامکہ بے وقوف تو نہ تھی۔

”ہر بات کا الٹا جواب“ سر جھٹک کر وہ سامنے بڑے ہال کی طرف چلی گئی۔ جہاں فراز اور سمیل بھائی کی سربراہی میں ہال کی سجاوٹ کا کام ہو رہا تھا۔

ایاز نے غور سے اس کے چہرے کو دیکھا۔ وہ اسی طرح بے تاثر تھا۔ صرف آنکھیں تھیں جن میں عجیب سی جھلک تھی اور دبا دبا سا غصہ۔

پل سے بھی چھوٹے وقفے میں وہ اسی اول دن کی دہلیز پر جا کھڑا ہوا۔ جہاں بڑی لال کے کمرے کے باہر کھڑی وہ اسے ڈانٹ رہی تھی۔ اور وہ خنجر تھا کہ وہ اسے بولنے کا ایک موقع تو دے۔

”آپ کیوں یہاں کھڑے ہیں، جائیں“ اس کا رخیر میں حصہ لیں۔ کہیں ٹواب سے محروم نہ رہ جائیں۔“ وہ چونکا ضرور مگر نگاہ اب بھی اسی پر جمی تھی صرف شروع میں ہی چند بار ایسا ہوا تھا کہ وہ اس سے نرمی سے پیش آئی تھی۔

اس کے بعد سے تو وہ اس کی بدلتی اور تلخ زبانی کا عادی سا ہو گیا تھا۔

بدگمانیوں کا تند ریل کا کب اس خوبصورت سی خواہش کو ہمالے گیا جس نے ابھی اپنے آپ کو منوایا تک نہیں تھا۔ پتہ ہی نہیں چلا۔

اور کیا خواہش اتنی جلدی بے قدر و قیمت ہو جاتی ہے۔ یا پھر وہی کسی خواہش کو پالنے کا اہل نہیں تھا؟ وہ اسی خالی جگہ پر نظر جمائے کھڑا تھا، جہاں ابھی آئمہ کھڑی تھی۔

معلوم نہیں وہ اس کی مستقل خاموشی سے گھبرا کر گئی تھی یا خود پر جمی اس کی مستقل نگاہ سے۔

اندر ہال میں بڑی مستعدی سے کام جاری تھا۔ وہ دانستہ اس طرف جانے سے بچ کر کاریڈور میں مڑ گیا۔ چھوٹی ممانی زیورات کے ڈبے اٹھائے بڑی لال کے کمرے کی طرف جارہی تھیں۔

”میں تو چاہتی ہوں کہ کوئی کسریاتی نہ رہے۔ اب جیسی بھی ہے آئمہ، ہو بن رہی ہے تو اس کے لیے سب کچھ کرنا ہی پڑے گا۔“

اس نے غور بھی نہیں کیا کہ وہ کس سے کہہ رہی ہیں، وہ صرف ”جیسی بھی“ ہے کی تکرار میں گم تھا۔ بدگمانیوں کی کوئی حد تھی نہ انتہا۔

چند ایک اس کی اپنی آئینہ نشین پر اور ڈھیر ساری دہراؤ ہر اکڑا ہن نشین کردائی ہوئی۔ اسے کالوں کے کچے مردوں سے سخت نفرت تھی۔

پھر بھی؟

”یہ سب آخر اتنی ایمر جنسی میں کیوں کیا جا رہا ہے شنو آپا! جب رخصتی ایک ماہ بعد ہے تو جب ہی۔“ وہ ایک بار پھر شنو کپا کے سامنے آکھڑا ہوا۔

اپنے گھٹنوں پر پیٹا ڈوپٹہ پھیلائے وہ گونا گونے میں مصروف تھیں، ذرا سا سر اٹھا کر انہوں نے سامنے کھڑے ایاز کی طرف دیکھا اور دوبارہ اپنے کام میں مصروف ہو گئیں۔

”آئمہ کی امی بہت بیمار ہیں۔ انہوں نے ہی بڑی لال کو فون کر کے درخواست کی ہے کہ کم از کم آئمہ کا نکاح ہی ہو جائے تو انہیں اطمینان ہو جائے گا۔ اب یہاں ان بے چاری کی پہلی بات تو مانی جا رہی ہے۔“

بدستور اپنے کام میں مصروف رہیں۔ مگر جب کھڑی رہا۔ تو انہیں اس کی طرف دوبارہ دیکھنا پڑا۔  
”تقدیر کا لکھا پورا ہو کر ہی رہتا ہے۔ اور کیا پتا اس میں واقعی کوئی بستی ہو، مراد بھائی میں کوئی مثبت تبدیلی آئی جائے۔“

وہ بول کے درخت میں گلاب اگنے کی امید کر رہی تھیں، خود کو اذیت سے بچانے کے لیے سب ہی ایسا کرتے ہیں۔

وہ چپ چاپ باہر نکل آیا۔  
صفائی کرنے والی ملازمہ مراد بھائی کے کمرے سے خلی دو اویں کی شیشیوں کا بڑا سا شاپر لا کر باہر آئے۔  
کدو پار کے ساتھ رکھ رہی تھی۔  
کیس بھی نہیں ہے، لو کا سراغ۔

وہ وحشت زدہ سا ہو کر ”لو پر“ اپنے کمرے کی طرف جاتی بیڑھیوں پر تیزی سے چڑھتا چلا گیا۔  
نیچے بچا بنگلہ کتنی ہی دیر زور پکڑے رہا۔  
”پو، فراز، سہیل بھائی۔“

ایک ایک کر کے سب ہی اسے بلانے آتے رہے۔  
مگر وہ سرور کا بھائی کے کمرے کے سارے پردے گرائے، خاموشی کے ساتھ لینا رہا اور جب بہت دیر بعد نیچے آیا تو شام نیم تاریکی میں بدل رہی تھی۔  
کھر میں پھیلا سناٹا بتا رہا تھا کہ کچھ لوگ ضرور ہی کیس نہ کیس گئے ہوئے ہیں۔

ایاز سید حابر ہی اہل کے کمرے میں آیا۔  
وہ ابھی نماز سے فارغ ہوئی تھیں۔  
”بازار گئے ہوئے ہیں یہ لوگ، کل کے لیے ابھی کچھ اور خریدنا بھی باقی رہ گیا تھا۔“

وہ کچھ اور بھی بتا رہی تھیں مگر اس نے وہیان نہیں دیا۔

”اور یہ آئمہ بھی ان کے جاتے ہی نکل گئی ہے۔ میں نے کتنا منع کیا، اب اگر ان لوگوں کے آنے سے پہلے واپس نہ آئی۔ تو مجھے کتنی باتیں سننی پڑیں گی۔“  
ان کی جھنجھلاہٹ میں تشویش بھی نمایاں ہو رہی تھی۔

”آئمہ کہاں چلی گئی اس وقت۔“  
اسے کچھ گھبراہٹ سی محسوس ہوئی، ”آپ نے جانے کیوں دیا؟“

”کیا کروں اگر میں بھی نہ مانوں۔ اس کی ہاں بہت بیمار ہے۔ میں نے سوچا، اچھا ہے ایک بار اور دیکھ آئے پھر معلوم نہیں اسے کوئی جانے دے یا نہیں۔“ بڑی لال اسے بھیج کر اب پریشان تھیں۔

”پر اب تو ڈھائی گھنٹے ہونے کو آئے، رات میں یہ لوگ مندی وغیرہ لگانے کا کہہ رہی تھیں۔ اگر اتنی دیر میں نہیں آئی تو پتہ نہیں کیا۔“  
”آئمہ کی امی کا ایڈریس دیں مجھے آپ!“ بے تابی سے اس نے ان کی بات کالی تو وہ حیرت سے دیکھنے لگیں۔ ”تم وہاں جاؤ گے؟“

”آپ جلدی سے ایڈریس دیں مجھے۔“  
کچھ بہت ہی سہارے والے وہم اچانک ہی اس کے دل میں پیدا ہونے لگے تھے۔ اور وہ دو منٹ جو بڑی لال کو دراز میں سے، وہ مختصر سا پتہ ڈھونڈنے میں لگے۔ اس نے بد وقت ہی خود کو کمپوز کیا۔  
”اچھا ہے اب اگر وہ لوگ ابھی گئیں تو میں کہہ دوں گی کہ تمہارے ساتھ گئی ہوئی ہے کچھ لینے کے لیے۔“

بڑی لال کی پریشانی جیسے ختم ہوئی تھی اور وہ مارے تشکر کے اس کے ساتھ بیرونی برآمدے تک چلی آئیں۔

باہر پورچ میں صرف وہی موٹر سائیکل کھڑی تھی جو وہ اکثر استعمال کرتا رہتا تھا۔

”خیریت کے ساتھ کل یہ کام ہو جائے، تو میری ذمہ داری بھی ختم ہو، آگے یہ لوگ جانیں اور آئمہ۔“ جب وہ ہائیک لے کر باہر نکل رہا تھا۔ تو بڑی لال برآمدے میں کھڑی خود اپنے آپ کو اطمینان دلانے لگی تھیں۔

بڑی لال سے لیے گئے پتے کی طرف جاتے ہوئے اسے ایک بار بھی اس بات کا پورا یقین نہیں ہو پا رہا تھا کہ وہ آئمہ کو وہاں موجود پائے گا۔  
جو جھنجھلاہٹ اور غصہ اس کی خاموش نگاہوں سے

جھلکتا تھا اس کے مطلب معنی کچھ بھی ہو سکتے تھے۔  
یہ راستہ دیکھا ہوا تھا۔

یہ وہی تھا جس پر اس دن وہ اس کا چچا کرتے ہوئے یہاں تک آیا تھا اور پھر بڑی دیر تک اسے یہیں سڑکوں پر تھلائے گیا تھا۔

سڑک سے اندر مڑتی گلی میں داخل ہونے سے پہلے اس نے اپنی موٹر سائیکل ایک طرف کھڑی کر دی تھی۔

کوٹے پر ہی بیٹھے بے فکر لڑکوں کے گروپ نے اس اجنبی کو ذرا غور سے دیکھا۔ مگر اس کا کسی بھی طرف ذرا دھیان نہیں تھا۔

آگے پیچ در پیچ پھیلی پتلی سی گلی پوری طرح روشن تھی اور رات کے اس ابتدائی پہر میں یہاں بڑی روایتی سی چہل پہل تھی۔

وہ تیز قدم اٹھاتا ہوا آگے بڑھتا چلا گیا۔

تب ہی اسے سامنے ایک مانوس صورت دکھائی دے ہی گئی۔

وہی شخص جو اسے کئی بار آئمہ کو اپنی پرانی سی موٹر سائیکل پر لے جاتا ہوا اسے دکھائی دیا تھا سامنے سے آ رہا تھا۔

وہ کون تھا اور آئمہ سے اس کا کیا رشتہ بننا تھا؟ ایک بار بھی یہ خیال اس کے دل میں نہیں آیا۔

”السلام علیکم!“ دوسرے ہی لمحے وہ اس کے سامنے جا کھڑا ہوا تھا۔

”وعلیکم السلام؟“ وہ اس کے سلام کا جواب دیتے ہوئے اتنا حیران نہیں ہوا جتنا اس کے آئمہ کے بارے میں پوچھنے پر۔

”میں اس کا کزن ہوں۔ اور آئمہ کی دادی نے مجھے یہاں کا پتا دیا ہے۔“

”اچھا اچھا!“ اس شخص کو اطمینان سا ہوا۔ ”آئیے۔“

”اصل میں آج تک کوئی اسے پوچھتا ہوا یہاں آیا نہیں تھا اس لیے مجھے تھوڑی سی تشویش ہوئی۔ زبیدہ خالہ کے پاس صرف آئمہ ہی آتی ہے شاید آج بھی

آئی ہو۔ لیکن کل اس کا نکاح ہے اور اس وقت۔“

اس نے اپنے ہاتھ پر بندھی پرانی سی گھڑی پر نگاہ ڈالی۔ ”مشکل ہی ہے“ اس نے مایوسی سے سر ہلایا۔

”اگر وہ یہاں نہیں آئی ہے تو پھر۔“

ایاز نے بمشکل ہی کسی ہولناک خیال کو پیچھے دھکیلا۔

”آئمہ کی امی یہاں اکلی رہتی ہیں؟“

”ملائکہ اسے ان کے بارے میں جاننے کی کوئی خاص جستجو نہیں تھی پھر بھی۔ دھیان بنانے کے لیے اس کے ساتھ قدم بڑھاتے ہوئے پوچھ لیا۔

”اکلی کیوں!“ ساتھ چلتا وہ شخص کچھ برا سامان گیا۔ ”ہم سب ہیں تو رات کو بھی میرے بچے اور اکثر

بتول بھی ان کے پاس ہی سوتی ہے۔ بتول تو ان کی بیٹی بنی ہوئی ہے۔ میں تو گھٹا ہوں جھنٹی بنی خدمت کرے کم

ہے! بتول کو تو آپ جانتے ہی ہوں گے نام سے۔ آئمہ نے ذکر کیا ہو گا۔“

بہت سائنمکین پانی اچانک ہی ایاز کو اپنے گلے میں اٹکاتا ہوا محسوس ہونے لگا۔

وہ کہاں اتنا خوش قسمت تھا کہ بتول کو جان سکتا۔ اسے تو بالکل سامنے کا منظر بھی صاف صاف دیکھنے کی توفیق نہیں ہوتی تھی۔

نہ دیکھنے والی آنکھ اور نہ پرکھنے والا دل۔

”آئمہ بہت عزت کرتی ہے میری۔ چھوٹی بہنوں کی طرح ہے میرے لیے تو اس کا بڑا احسان ہے مجھ پر۔ کسی سے کہہ سن کر پچھلے دنوں میری نوکری کا

بندوبست۔“

آئمہ کے پہلے پہلے رشتے دار سے مل کر وہ بے حد خوش تھا اور اس بات کی ذرا بھی پروا کیے بغیر کہ ایاز کو

اس کے قصے سے دلچسپی بھی ہے یا نہیں۔ وہ بولے چلا جا رہا تھا۔

”وہ رہا زبیدہ خالہ کا گھر!“

تھوڑی دور سے ہی اس نے اشارہ کیا۔ اُوہ کھلے لکڑی کے چھوٹے سے دروازے کے پیچھے سے ٹاٹ کا

پروہ جھانک رہا تھا۔

"بہت شکریہ!" ایاز نے ذرا سانس کر بلکے سے کہا۔  
 "شکریہ کیا۔ آپ جا کر دیکھ لیں۔ میں ادھر ہی گلی  
 میں ہوں۔ میرے لائق کوئی اور کام ہے۔"  
 ایاز نے اثبات میں سر ہلایا اور آگے بڑھ گیا۔ برابر  
 والے گھر کی اونچی سی دیلیز پر چھوٹی سی دکان سجائے بیٹھا  
 ہوا بچہ اپنی دن بھر کی کمائی گن رہا تھا۔  
 ریزنگاری کا چھوٹا سا ڈھیر اس کے سامنے لگا ہوا  
 تھا۔ ایاز پر نگاہ پڑی تو اس نے شرما کر سر جھکا لیا۔  
 اب اگر جاؤ لیجئے عرض و طلب لن کے حضور  
 دست و کفیل نہیں کاسہ سر لے کے چلو  
 اُدھ کھلے دروازے پر دستک دیتے ہوئے اس کے  
 کندھوں پر شرمندگی کا گہرا بوجھ تھا۔  
 "بس خدا کرے کہ وہ ہمیں۔!" اتنی دیر میں کتنی  
 ہی باریہ تمنا و عابین کر دل سے ابھی تھی۔  
 "کون کس سے ملنا ہے آپ کو؟"  
 آگے جھولتے پردے کو ہٹا کر کوئی اس سے پوچھ رہا  
 تھا۔

"وہ میں آئمہ کو۔"  
 "آئمہ!"

"زبیدہ خالہ! کوئی آئمہ کو پوچھ رہے ہیں۔"  
 اس نے وہیں سے پکار کر اندر اطلاع دی۔  
 "اندر آجائیے۔" ایک طرف ہٹ کر اسے راستہ  
 دیتے وہ بولی۔

بالکل چھوٹا سا صحن جہاں قدم رکھنے سے پہلے ہی  
 گھر کے کمین کی خستہ حال کا بھرپور احساس ہوتا تھا۔ یہ  
 تھا حبیب چچا کی بیوی کا ٹھکانہ۔ اپنے وقت کی ابھرتی  
 ہوئی گائیکہ جن کے متعلق اس نے ہمیشہ یہ سنا تھا کہ  
 پیسے کے لالچ میں حبیب چچا کو پھنسا کر شادی کی تھی  
 اور جن کی گائیکی کے بیک گراؤنڈ کو آج تک معاف  
 نہیں کیا گیا تھا۔

وہ یہاں اس مفلوک الحال میں اپنی زندگی بسر کرتی  
 رہیں۔ اور اس باعزت خوشحال خاندان کی دل و جان  
 سے شکر گزار ہیں کہ انہوں نے ان کی بیوی کو اپنا کر  
 انہیں اپنے محروم شوہر کے سامنے سرخرو ہونے دیا۔

"کون آیا ہے، بتول باجی۔؟"  
 سامنے کو ٹھہری نما کمرے کے دروازے میں سے  
 نکلتے ہوئے آئمہ پوچھ رہی تھی اور پھر جیسے وہیں کھڑی  
 رہ گئی۔

ایک کمرے اطمینان کی سانس ایاز کے لبوں سے  
 آزاد ہوئی۔  
 "شکر ہے اللہ کا تم ہمیں ہو!"

"تو پھر آپ کے خیال میں کہیں ہونا چاہیے تھا؟"  
 وہ اسے دیکھ کر چاہے جتنی بھی حیران ہوئی تھی مگر  
 اس کی بات پر وہ حسبِ عادت چڑچکی گئی "کسی ریل  
 کی پٹری پر یا پھر دریا میں جا کر جھلانگ لگا دیتی۔ یہی فکر  
 ہوئی تا آپ لوگوں کو تو۔"

وہ بے ساختہ ہی ہنستا چلا گیا۔ جتنے شدید وباؤ سے وہ  
 ابھی ابھی آزا ہوا تھا۔ اس کے بعد اسے آئمہ کی کوئی  
 بات اب کبھی بری لگنے والی نہیں تھی یہ طے تھا۔  
 ایک منظر جو اس کی نگاہوں میں بڑی دیر بعد روشن  
 ہوا تھا۔ اس میں رنگ بھرنے کے لیے اب اسے زیادہ  
 وقت درکار نہیں تھا۔

نازیہ کنول نازی  
 کی شاعری  
 کچھڑ جانا ضروری تھا

شائع ہو گئی ہے  
 قیمت --- /- 150 روپے  
 منگوانے کا پتہ

مکتبہ عمران ڈائجسٹ  
 37- اردو بازار، کراچی۔